

سلسلۂ البیہات وکیل شینگائی لکھنؤ

نمبر ۱۰

روح کی بیداری

علم اخلاق کی ایک حکیمانہ تالیف کا اردو ترجمہ جو اصل میں علامہ
یونان کی تالیف تھی حکمائے اسلام کی بدولت یونانی سے عربی
میں ترجمہ ہوئی اور اب عربی سے یورپ کی ہر ایک زبان میں

پڑھائی ہے
میں ترجمہ

مولوی محمد اعلیٰ خان دیک

مطبوعہ روز بازار شمیم پریس امرتسر

Checked
1987

ایک بیوہ کی مناجات مولانا خواجہ الطاف حسین صاحب علی کی مشہور نزدیکی
 میں ایک بیوہ خدا کے سامنے اپنی در ذلک حالت دردناک لفظ میں بیان کرتی ہے
 چہ بے جاؤ اور دستہ جاؤ نظم کیا ہے تیرے دشمنوں میں پڑو اور سچے عاشق تو کہہ کر
 کھینچے میں در دل میں جا کر کھینچے میں جسکے بند و ستانے بند و ستانے عمارت میں قیمت
 منسوی حب وطن را ایشا میں جب وطن کا جو مفہوم ہے وہ نہیں بلکہ وہ جسکو مسک
 صدی کی مہذب دنیہ نے سمجھا ہے اور جس نے کئی اُن کو سوانح کمال پر پہنچایا ہے عجز
 دلکش اور کمال نتیجہ خیز صورت میں دکھلایا گیا ہے۔ قیمت اور
 منسوی رحم و انصاف۔ رحم و انصاف کا نہایت دلچسپ طریق پر سوال و
 جواب ایک مقبول طرز کر کے آخر میں عقل کی طرف سے محاکمہ کیا گیا ہے۔ قیمت اور
 مسدس تنگ خدمت سدہ پوٹ اور دیکھنے کا مناظرہ (مولانا حالی) شاعری
 جو ملی کے یہ کتاب ہی نہایت ہی قابل دیدار دلالت قدر ہے۔ مسدس ہذا کو پچھلا
 حضرات نوکری پیشہ کو نوکری سے عبرت پکڑنی چاہئے۔ قیمت ہزار
 نقشب و انصاف۔ مولانا حالی کی نہایت اثر خیز و دلکش نظم ہے جسے زمانہ
 سے قبولیت نام کی مندی مل چکی ہے۔ یہ مولانا حالی کی چودہ بے نظیر نظموں میں سے ایک
 قابل دید نظر ہے۔ قیمت اور

شکوہ مسند۔ مولانا خواجہ الطاف حسین صاحب حالی کا مشہور ترکیب بند ہے جس میں
 دوسری نظمیں اور قصیدہ اناتیرہ ہیں اہل اسلام کو جو وہ حالت زار کی نسبت بطور
 دعا کے حضور جناب سرور کائنات خضر موجودات صلی اللہ علیہ وسلم فرمایا گئی ہے قیمت
 المشہور منیر باب ڈیو کیل ٹریڈنگ کمپنی لمیٹڈ اور ستر

روح کی سیدری

تمہید

ابھی چند روز ہوئے کہ ابن طفیل کی لاجواب کتاب یقظۃ الروح
کا انگریزی ترجمہ میری نظر سے گزرا۔ واقعی جیسی مترجم انگریزی کی را
ہے۔ تمام عربی فلسفی تصنیفات میں بے نظیر ہے۔ نہ یہ کہ اس سے بہتر
کوئی کتاب اس علم پر عربی میں تصنیف ہی نہیں ہوئی۔ بلکہ اس طرز
خاص سے فلسفی خیالات کو قصہ کے پیرایہ میں لکھنے کا شاید اس فاضل
سے پہلے کسی کو خیال بھی نہ آیا ہو۔ تنہا خوری اچھی نہ معلوم ہوئی۔
لہذا اردو میں ترجمہ کر کے یارانِ وطن کو بھی اس خوانِ نعمت کا ذائقہ
چکھانے کی کوشش کی گئی ہے۔ اصل رسالہ کا دستیاب ہونا چونکہ نہایت
دشوار تھا۔ اس لئے قول مشہور مالا ید مرک کلہ لایترک کلہ پر
عمل کرنا پڑا۔

مترجم انگریزی نے جو تنقید کی ہے اس سے کمترین کو پورا اتفاق
ہے۔ مگر اوکھے صاحب کی رائے جو مترجم نے اختیار کی ہے وہ کسی
قدر لاابالی معلوم ہوتی ہے۔ جو شخص اس قصہ کو ذرا تامل و غور سے

پر چھٹا اُس کو صاف معلوم ہو جائیگا کہ مصنف کا مقصد و اصلی صرف عقل
 انسانی کی بلامرغ و غیر ری ترقیوں کا بیان ہے بلکہ یہ دکھلانا ہے کہ عقل جب
 معراج کمال پر پہنچ جائے تو اُس میں اور مذہب میں ذرا بھی اختلاف
 باقی نہیں رہتا یعنی اصلی مذہب اور سچا فلسفہ حق کے دو فوٹو ہیں جو
 مختلف کیمروں کے ذریعہ سے مختلف اوقات میں لئے گئے ہیں۔ اور
 تشبیہیں اور استعاروں اور اُن زوائد سے جو وقت اور مقام کا لحاظ
 کر کے بمصلحت اُن میں اضافہ کی گئی ہیں۔ پاک کر دیا جائے تو دونو
 ایک جان و دو قالب ہیں۔ اس سے معلوم ہوتا ہے کہ چھ سات سو
 برس پہلے بھی مذہب کی بعید از قیاس بانوں کی نسبت تحقیق کی ہی
 راستہ تھی جس کو سرسید علیہ الرحمۃ و الغفران نے ظاہر اور شائع کر کے
 نئی تعلیم والوں کو لاندہ بی سے بچایا۔ افسوس کہ اُس زمانے کی پہلک
 کے مذاق نے مصنف کو لہجہ و اختصار پر مجبور کیا۔ اگر بجائے ایک
 کہانی کے کوئی ناول اس مضمون پر لکھا گیا ہوتا۔ تو کس قدر دلچسپ
 اور روش ہوتا۔ بجائے خاک کے رنگ و روغن سے درست تصویر پیش
 کی گئی ہوتی تو کس قدر دل فریب و دلربا ہوتی۔ مگر جب ہم اُس زمانے
 کے عام طرز تحریر پر نظر ڈالتے ہیں۔ اور دیکھتے ہیں کہ تمام مصنف اور
 انشا پر واز تقلید کی رسیوں سے کیسے جکڑے ہوئے تھے۔ تو جتنی
 آزادی سے مصنف نے کام لیا ہے وہ نہایت حیرت انگیز معلوم ہوتی
 ہے اُس زمانے کے دوسرے مصنفوں نے جو ”مقن متین“ لکھے ہیں

ان میں تو شروع سے آخر تک پتھر ہی پتھر بھرے ہوئے ہیں۔ ہر جگہ ایک پہیلی اور ہر فقرہ ایک معمّا ہے۔

اسی اختصار کا نتیجہ ہے کہ بعض جگہ ایسا معلوم ہوتا ہے کہ ہموار مضبوط سطح پر چلتے چلتے پچھ چھسی زمین میں پاؤں جا پڑا۔ یعنی چند مقام پر نظم کلام ایسی سُست ہو گئی ہے کہ خیالات بھی بعید از قیاس معلوم ہونے لگے ہیں۔ مثلاً چڑیوں کے گھونسلے دیکھ کر قرن عمارت کا خیال آنا نہایت بے مکی بات معلوم ہوتی ہے مگر مصنف کا خیال اصلی جس کو اختصار کے سبب بوضوح نہ بیان کر سکا۔ یہ معلوم ہوتا ہے کہ بعض چڑیوں کے گھونسلوں میں مختلف اغراض کے لئے مختلف خانے دیکھ کر اُس کو مختلف کوٹھریاں بنانے کا خیال پیدا ہوا نہ یہ کہ مٹی یا اینٹ کی دیواریں بنانا پسندوں کے آشیانوں کی ساخت سے سیکھا۔ اسی طرح اصل کا حلی سے ملاقات ہوتے اُس کے مراقبہ میں حاجت نہ ہونے کے خیال سے بھاگنا ایک عجیب حرکت معلوم ہوتی ہے۔ اگر یوں کہا جاتا کہ اس خیال سے اصل نے آگے بڑھنا اور بات چیت کرنا مناسب نہ جانا اور وہیں سے واپس ہوا۔ مگر جب حلی اُس کے پیچھے ہوا تو ڈرا ایسا غائب ہوا کہ بھاگ کھڑا ہوا تو بالکل قرن قیاس بات ہو جاتی مگر ظاہر ہے کہ سوائے اختصار پسندی کے ایسا نہ کرنے کی اور کوئی وجہ نہیں۔ ایسے ہی چند اور مقامات بھی ہیں۔ جن کی تفصیل طول لاطالاف ہو گا۔ اسی طرح اس فقہ کے دو ایک حصوں کو زمانہ کے ہاتھ سے بھی سخت صدمہ اور نقصان پہنچا ہے جس کا تدارک باوجود انتہائی دوزینی کے بھی

مصنف کے ارکان سے باہر تھا۔ یعنی سائنس اور ریاضی کی بعض باتیں جن کا قصہ میں ذکر آگیا ہے اُس زمانہ میں مُکمل تھیں۔ مگر اس زمانہ میں غلط ثابت ہو گئی ہیں جیسے افلاک اور اُن کے نفوس کا بیان +

مگر ناظرین کی دلچسپی کو ابتدا سے انتہا تک قائم رکھنے کی کیا اچھی بیر کی ہے کہ قصہ کے اوّل و آخر کو جہاں تک ہو سکا ہے سہل اور دلکش بنایا ہے اور فلسفہ کے دماغ تھکانے والے خیالات کو جن کا سمجھنا لوہے کے چنے چبانا ہے بیچ میں درج کیا ہے تاکہ پڑھنے والا شروع کرتے ہی گھبرا نہ جائے اور آخر میں جو مذہبی خیالات کا خوانِ نعمت چُنا ہے اُس کے اشتیاق میں درمیانی بد مزہ لقموں کو بھی رغبت سے کھا جائے۔ شروع قصہ میں تو چونکہ دماغ کی ابتدائی ترقی کا بیان ہے۔ اُس کا سہل ہونا ویسے بھی ضروری تھا مگر آخری حصہ کو جو قصہ کی غایت ہے خوب صورت اور دلچسپ بنانا مصنف کی نہایت دور بینی کی دلیل ہے +

قصہ کا نام یقظۃ الروح (روح کی بیداری) کس قدر مناسب ہے۔ اسی طرح حئی (زندہ) یقظان (بیدار) اصل (جڑ) اور سلمان (ماثل بہ سلامت) کے ناموں کی موزونیت اور سہمی کے حالات سے مطابقت محتاج بیان نہیں +

آخر میں اتنا آور عرض کرنا ہے کہ اس ترجمہ میں جتنے فنٹ نوٹ ہیں اُن کا ذمہ وار نہ مصنف ہے نہ مترجم انگریزی۔ وہ سب نیاز مند کے اضافہ کئے ہوئے ہیں +

تمہید ترجمہ انگریزی

دنیا کو دو انگریزی فاضلوں ایڈورڈ پوکاک (پیرسیر) کا ممنون ہونا چاہیئے کہ ایک نہایت دلفریب عربی تصنیف کو جس پر عربی فلسفہ جتنا ناز کرے بجا ہے گمنامی سے نکال کر دوبارہ زندہ کیا۔ عربی فلسفہ جس کی نسبت عام خیال ہے باوجود مختلف الجنس فلسفی نظاموں کو جمع اور مخلوط کر لینے کے بھی بالکل روکھا پھیکا۔ دلکش طرز بیان کے حُسن و دلفریبی سے عاری اور بے سنجی اور زندہ دلی کی جھلک سے محروم ہے۔ افسوسناک غفلت اور بے توجہی کے صدمے سے رہا ہے۔ جن کا وہ کسی طرح مستحق نہیں *۔

میرے خیال میں اس غلط رائے کا اس سے بہتر اور ترستہ رد نہیں ہو سکتا کہ حی ابن یقظان کے حیرت انگیز مقدمہ کو ترجمہ کا تازہ خلعت پہنا دیا جائے یہ فسانہ عجرت سادگی اور واقعیت کے ساتھ ساتھ شاعری میں ڈوبا ہوا ہے اور یاد جو اس کے ایسے فلسفیانہ مسئلوں سے بھرا ہوا ہے جن کی نسبت بے اختیار جی چاہتا ہے کہ لوگوں کی دلچسپی کو از سر نو زندہ کیا جائے *۔

۱۶۷۷ء میں آکسفورڈ یونیورسٹی کے مطبع سے زیر اہتمام ایڈورڈ پوکاک (میٹا) ایک عربی متن مع لاطینی ترجمہ کے 'فلسفہ بلا تعلیم غیرئ' کے نام سے شائع ہوا۔ ایڈورڈ پوکاک (باپ) کے زبردست قلم کی لکھی ہوئی ایک تمہید اس کے ساتھ تھی جو فی نفسہ اس امر کا کافی ثبوت تھا کہ

تجربے تحقیق کی دستگیری کی ہے کیونکہ یہ دونوں باپ بیٹے بے مثل فاضل
تھے اور اپنے زمانہ میں ہی بہت شہرت حاصل کر چکے تھے +

انگلستان نے جو طلباء علوم مشرقی پر بڑے بڑے احسان کر چکا
ہے آج تک ایڈورڈ پوکاک سے بڑا عربی کا عالم دنیا کے سامنے نہیں پیش
کیا۔ بلاشبہ وہ اپنے عصر اور قوم کی زینت و زیور تھا۔ اُسکی تصنیف
انوزج تاریخ عرب فی الحقیقت تاریخ طبعیات۔ ادبیات اور مذہبی
معلومات کا ذخیرہ ہے۔ تاریخ یوٹی شیوس اور تاریخ ابوالفرج کا اڈٹ
ہونے کی حیثیت سے بھی وہ ایسا ہی مشہور ہوا +

گزشتہ صدی کے عربی کے فاضلوں میں صرف دو شخص ایسے نظر آتے
ہیں جو ایڈورڈ پوکاک کے ہم مرتبہ ہیں اور جن کے نام امتیاز اجلی اور
نہایاں حرفوں سے لکھنے کے قابل ہیں۔ یعنی ایڈورڈ ولیم لین جو لغت دانوں
کا امام ہے اور ولیم رایت جو عربی نحو یوں کی رایوں کا نہایت وضاحت
سے بیان کرنے والا ہے +

ایڈورڈ پوکاک (باپ) کا اس کتاب کی اڈیٹری میں شرکت ہونا حقیقت
اس کی خوبی کی سب سے عمدہ سند تھی۔ اس عربی فلسفہ اور ادب کے
بے بہا گوہر کو کھود کر نکالنا تو باپ کی قسمت میں تھا۔ لیکن اُس کی تصحیح اڈ
لاطینی ترجمہ سے آراستہ کرنے کا مشکل کام انجام دے کر بیٹے نے بھی
سپوت ہونے کا کافی ثبوت دے دیا۔ اس میں شک نہیں کہ اُس زمانہ
میں یہ ترجمہ نہایت قابل تعریف تھا مگر آخری صدیوں میں علوم مشرقی نے

وہ حیرت انگیز ترقیاں کی ہیں۔ اور اس وقت ہمارے پاس جدید تحقیقات کا ایسا مصالح جمع ہے کہ ہم امید کرتے ہیں کہ سخن فہمی کے لحاظ سے ہم اس کتاب لاجواب کا ترجمہ زیادہ مستحکم بنیاد پر قائم کر سکتے ہیں۔
 دانش مشرق، ہماری سلسلہ کتب کے لئے جب مجھ کو عربی فلسفیوں کی تصنیفات کی تلاش ہوئی تو اس سادہ قصہ سے زیادہ دلفریب اور دلربا کوئی کتاب ذہن میں نہ آئی۔

جہاں تک ہوسکا ہے قدیم مذاق اور طرزِ ادا کو ترجمہ میں قائم رکھنے کی کوشش کی ہے۔ قصہ کا اصلی مقصد بقول اوکلمے کے یہ ظاہر کرنا ہے کہ عقل انسانی بغیر خارجی مدد کے دوسرے عالم کا علم کس طرح حاصل کر سکتی ہے۔ رفتہ رفتہ اپنا ایک اعلیٰ موجود پر موقوف ہونا۔ روح کا غیر فانی ہونا اور دوسرے نہایت اہم مسئلے کس طرح دریافت کر سکتی ہے۔ مختصر یہ کہ روح کی آگاہی و بیداری اور دماغ کی درجہ بدرجہ اور باقاعدہ ترقی کی تاریخ ہے کہ ابتدا کس طرح اندھیرے میں ٹٹول ٹٹو لکر چلتا ہے اور پھر آہستہ آہستہ فلسفیانہ تخیل و فکر کی بلندی تک ترقی کرتا ہے۔

اس کتاب کی سب سے بڑی خوبیاں بے تکلفی، طرزِ ادا کی فصاحت سے پوری آزادی اور صفائی بیان ہیں۔ ان کا ٹھیک اندازہ اُس وقت ہوتا ہے جب دوسرے عربی فلسفیوں کی بھٹی تصنیفات سے اس کا مقابلہ کیا جائے۔

۸
 باوجود اس بے تکلفی کے دیکھنا کیا قوت خیال ہے اور کیسا گہرا فلسفیانہ
 غور و غوض ہے حمی ابن یقظان کی جو زبان کرو سو کا اصلی نمونہ ہے
 کیا محبت انگیز اور دل بھانے والی تصویر کھینچی ہے ؟

ایک جزیرہ میں تجرود و تنہائی کی زندگی بسر کرنے والے انسان کی دُعا
 طرز معاشرت کو جو ہمہ تن فکر و مراقبہ اور ملاحظہ نفس میں غرق ہے مصنف
 نے اپنے حکیمانہ اظہار کا ذریعہ بنایا ہے اور یہ خیالات جو فانوس خیال
 کی طرح شکلیں بدلتے ہیں۔ اُس زمانہ کی معلومات کے دائرہ پر محیط سے
 محیط تک پھیلے ہوئے ہیں۔ یعنی جغرافیہ۔ طبیعیات۔ ہیئت اور پیدائش
 عالم وغیرہ علوم سے بقدر ضرورت بحث کی ہے ؟

مصنف فسانہ ابن طفیل اگرچہ ان عربی فلسفیوں کے گروہ میں جن کا
 گیارھویں اور بارھویں صدی عیسوی میں اسپین مامن بن رہا تھا۔
 کچھ بہت ممتاز نہیں خیال کیا گیا ہے۔ تاہم اُس کا نام سینکڑوں برس
 کے بعد بھی زندہ ہے اور رہے گا۔ کیونکہ جو قصہ اُس نے دنیا کی نذر کیا
 ہے۔ اُس میں وہ لازوال خوبصورتی اور تازگی ہے جو کبھی مٹنے والی نہیں
 قرائن سے معلوم ہوتا ہے کہ اُس کی زندگی حوادثِ دہر سے ایسی
 ہی خالی تھی جیسی اُس زمانہ میں اکثر علماء اور حکماء کی زندگی ہو کر تھی
 تھی۔ مگر نہایت افسوس ہے کہ خاص حالات کچھ بھی معلوم نہیں ؟
 اندلسیہ کا چھوٹا سا شہر فادی اُس کا مولد ہے۔ تحصیل سے فارغ
 ہو کر غرناطہ میں کاتب یا سیکرٹری کے عہدہ پر ممتاز ہوا۔ بعد ازاں

ابو یعقوب کا جو خاندان الموحدین میں سے تھا وزیر اور طبیب خاص ہو گیا۔ رشادۃ میں مراکش میں وفات پائی۔ حسی ابن یقظان کے قصہ کے علاوہ چند معمولی نظمیں اور یادگار چھوڑیں۔ مگر اُس کی خاص تصنیف جس نے اُسے حیاتِ جاوید کا خلعت پہنا دیا وہ یہی ”فلسفی بلا تعلیم غیرِی“ ہے۔

اس قصہ میں تاریخ اور فسانہ دونوں سے مدد لی گئی ہے مثلاً حسی کی ماں کا اُس کو صندوق میں رکھ کر اُس کو سمندر کے حوالہ کرنا صاف حضرت موسیٰ کے قصہ سے ماخوذ معلوم ہوتا ہے۔ اسی طرح ہرنی کا حسی کو پرورش کرنا رومۃ الکبرئ کے بانیوں اور فریدیوں کی داستان کو یاد دلاتا ہے۔ اس کے ترجمہ سے میری ذاتی غرض صرف یہ تھی کہ گو تھوڑی سی نہیں ہے کے لئے سہی روح کو ہر روزہ زندگی کے شور و شغب رنج و تعب سے جس کے دورۂ محنت و زحمت و پریشانی نے طبیعت کو نثر مردہ بلکہ جان سے بیزار کر دیا تھا۔ نجات دوں اور جان تار یک کو اُس آفتابِ عقل کے پرتوں سے روشن کروں جس کی اس سادہ قصہ میں تصویر کھینچی گئی ہے جو باوجود دنیا کو بدل دینے والے خیالات سے پر ہونے کے بلور کی طرح شفاف ہے۔ کہ یک دم با خدا بودن بہ از ملک سلیمانی

اگر اس عربی فلسفہ کے محلِ گرانہما کے دوبارہ زندہ کرنے سے ناظرین کو بھی ویسا ہی فائدہ اور حظ حاصل ہو جیسا خود مجھے حاصل ہو چکا ہے تو میں سمجھوں گا کہ محنت ٹھکانے لگی اور جانفشانی کی پوری داد ملے گی۔ پان پرنس

۱۰ اس قسم کی تعلیمات کو ہم النساء و اللہ نوٹوں میں بیان کرتے جاہلیہ

يَقْظَةُ الرُّوحِ

پیر تو عقل آدم این افسانہ نیست آشنا داند کلین بیگانہ نیست

حی ابن یقظان کی پیدائش کی
مختلف روایتیں

ہمارے بزرگ (خدا اُن پر رحمت کرے بے نہایت) روایت کرتے
ہیں کہ بحر ہند کے جزیروں میں محل النہار کے قریب ایک جزیرہ ہے
جہاں انسان بغیر ماں باپ کے پیدا ہوتے ہیں۔ اسی جزیرہ میں ایک درخت
ہے جس سے عورتیں وجود میں آتی ہیں اور یہی وہ عورتیں ہیں جن کو
موجودی نے ابکار و قواق کا خطاب دیا ہے *

یہ جزیرہ روشنی اور حرارت آفتاب کے لحاظ سے نہایت معتدل
بلکہ بہترین مقام ہے۔ لیکن یہ ایسی رائے ہے جو بڑے بڑے فلسفیوں
لے زندہ لے بیدار لے وہ دواغرائی جس پر سورج آتا ہے تو دن رات
برابر ہوتے ہیں *

اور مشہور حکیموں کی رائے بھی مخالف ہے کیونکہ تمام حکیم تو اس پر اتفاق کر چکے ہیں کہ اقلیم چہارم سے زیادہ معتدل دنیا بھر میں کوئی جگہ نہیں۔ ان علماء کے خیال میں حی ابن یقظان اُن لوگوں میں سے تھا جو بغیر والدین کے پیدا ہوئے ہیں۔ مگر اُو لوگ اس قطعہ کو دوسری طرح بیان کرتے ہیں۔ اوّل ہم اسی مشہور روایت کو بیان کرتے ہیں کہتے ہیں کہ

اس جزیرے سے تھوڑے ہی فاصلہ پر ایک اور سرسبز و شاداب جزیرہ تھا جو اپنی صحت بخش آب و ہوا اور میوہ دار درختوں اور آبادی کی کثرت کی وجہ سے شہرہ آفاق تھا۔

۱۱

مَرُوضَةُ مَاءٍ تَهْرِيهَا سُلْسَالٌ دَوْحَةٌ تُكْبَحُ طَيْفٌ هَامُؤُنٌ

(وہ گلزار جسکے جوئبار کا پانی شیریں و خوشگوار) (وہ درخت جس کے پرندوں کے گیت زون ہیں)

باد در سایہ درختانش گسترانیدہ فرش بو قلموں

اس زمانہ میں اس پر ایک مغرور و سخت مزاج اور بدگمان بادشاہ حکومت کرتا تھا اُس کی ایک بہن تھی جو حسن و جمال میں بے مثال تھی۔ یہ غیور بادشاہ اس پری جمال شہزادی کو نہایت احتیاط سے نظر بند رکھتا تھا۔ یا جیسا پرانی کہانیوں میں بیان کیا جاتا ہے۔ بھونرے میں پالتا تھا اور کسی سے نکاح کی اجازت نہ دیتا تھا۔ کیونکہ اس حور و ش کے طلبگاروں

لے یہ لفظ اصل میں بھونرہ بمعنی نتخانہ تھا۔ کثرت استعمال سے بگڑ کر بھونرا ہو گیا ہے۔

میں سے کسی کو بھی اس اعزاز کے لائق نہ سمجھتا تھا۔

مگر نگاہ شوق رخنہ کرتی ہے دیوار آہن میں۔ باوجود اس سب احتیاط و ہنگامی کے اُس کے قریبی رشتہ دار یقظان نامی نے شہزادی کے دل پر قبضہ کر کے ظالم بادشاہ کے خوف سے رائج الوقت شرع یا رسوم کے مطابق خفیہ نکاح کر لیا۔ بہت عرصہ نہ گزرا تھا کہ شہزادی کا نخل مراد بار آور ہوا۔ اور ایک بیٹے کی ماں بن گئی۔

رسوائی اور افشاے راز کے خوف سے بیجاری ماں نے چھاتی پر پتھر رکھ کر بچے کو اچھی طرح دودھ پلا کر ایک صندوق میں رکھ کر مقفل کیا اور اپنے ایک دوسب سے زیادہ معتمد ملازموں کے ساتھ صبح کے دُھندلکے میں بادل بریاں و چشم گریاں محبت و خوف کی شکمش سے مضطرب و پریشیاں صندوق کو سمندر کے کنارے لے گئی اور بامزہ و خنچکاں نہایت شفقت سے لخت جگر کی نورانی پیشانی کا بوسہ لیکر یوں دُعا کرتی ہوئی اُس سے رخصت ہوئی۔ اے خالق بندہ نواز تو نے اس معصوم کو نیست سے ہست کیا۔ او

لے یہی جھوٹی غیرت تھی جس نے شاہان مغلیہ کو اپنی لڑکیوں کی شادی سے روکا حتیٰ کہ اورنگ زیب جیسا پابند مذہب بادشاہ بھی اس بیہودہ رسم خاندانی کو توڑ نہ سکا اور اس خود کامی سے یہاں تک بدنامی کی نوبت پہنچی کہ تیر تیر جیسے منتصب لوگوں کو باپ کو بیٹی سے متہم کرنے کا موقع ملا۔ اسی جھوٹی غیرت نے زمانہ جاہلیت میں عربوں کو بیٹیوں کو زندہ دفن کرنے کی وحشیانہ حرکت سکھائی ۱۲

حی کی ماں اس کو سمندر کے کنارے لے گئی

جب یہ میرے پیٹ کی اندھیری کوٹھری میں مجھوس تھا تو تو نے ہی اُسکی تربیت اور پرورش فرمائی۔ تو نے ہی حفاظت و نگہبانی کی۔ یہاں تک کہ اس کی خلقت کامل ہوئی۔ خداوند اے تیری عاجز اور لاچار لونڈی ایک مغرور ظالم اور بیرحم بادشاہ کے خوف سے ڈرتے لرزتے تیری امانت کو پھر تیرے خصل و کرم کے حوالے کرتی ہے۔ اے ستارے غفار تو اپنی رحمت کے وسیع دامن میں اس کو چھپالے۔ اے کارساز تو ہمیشہ اس کا ہادی و ناصر رہنا اور کبھی اپنے حفظ و امان سے محروم نہ رکھنا۔“ اس دعا کے بعد صندوق کو مع معصوم کے سمندر کے سپرد کیا۔

سمندر کی موجوں نے مد کے زور سے آگے بڑھ کر اُسی رات اُسکو ایک اور جزیرے کے کنارے پر جس کا ذکر ابھی قصہ کے شروع میں آچکا ہے پہنچا دیا۔

اتفاق سے طغیانی کا اس وقت ایسا زور تھا (اور ہر سال یہاں ایک مرتبہ ایسا ہی معمول تھا) کہ موجیں صندوق کو لئے ہوئے سیدھی جزیرہ کے کناروں پر چڑھ گئیں اور اپنی سینہ زوری سے ایک گنجان اور سایہ دار درختوں کے کنج میں لے جا کر رکھ دیا۔ یہ ایک نہایت خوب صورت مقام تھا جو تیز ہوا۔ بارش اور دھوپ سے بالکل محفوظ تھا۔ اور جس میں طلوع و غروب کے وقت سورج

سمندر کا دروازہ ہے اور جزیرہ میں پہنچاتا ہے

لے یہ حکایت جیسا تمہید میں بیان ہو چکا حضرت مولے کے قصہ سے لی گئی ہے۔
۲ جو ابھاٹ۔

کو مطلق بار نہیں ملتا تھا +

جب موجیں واپس آئیں تو وہ صندوق جس میں مضموم بچہ آرام سے پڑا بیٹھی نیند سوراٹتا تھا خشکی پر اس طرح پڑا رہ گیا کہ اُسکے چاروں طرف ریت کے پستے بندھ گئے تھے اور آزار پہنچانوالی ہوا اور نیز آئندہ طوفان بحر سے بالکل محفوظ تھا۔ کیونکہ جب ہوا چلتی تھی تو ریت کے ڈھیر لگ جاتے تھے اور کنج میں جانے کے تمام راستے بند ہو جاتے تھے۔ اس لئے طعنیانی کاریا بھی اس میں گھسنے نہ پاتا تھا +

جب اس طرح صندوق میں پڑے پڑے عرصہ ہو گیا اور بچے کو بھوک لگی تو اُس نے ہاتھ پاؤں مارنا اور چیخنا شروع کیا۔ قضا اُس کی آواز ایک ہرنی کے کان میں پہنچی۔ جو اپنے بچہ کی تلاش میں جس کو بھٹ سے نکلتے ہی ایک عقاب اٹھا کر لے گیا تھا۔ سرگردان و پریشان پھر ہی تھی۔ ہرنی نے جب یہ آواز سنی تو اپنے بچہ کی آواز سمجھ کر اُس کی سمت تیز دوڑی اور صندوق کے پاس آپہنچی اور نہایت بقراری سے فوراً صندوق کو توڑ کر کھولنے لگی۔ صندوق کے بند کیل کانٹے موجوں کے صدموں سے پہلے ہی ڈھیلے ہو چکے تھے۔ ادھر ہرنی نے زور کیا اُدھر بچہ کے

ایک ہرنی کی جی پر نظر پڑتی ہے اور اس کی آواز سنانی کرتی ہے

لے آئندہ نیکی اجازت کہ اس لفظ کے لغوی معنی وہی ہیں جو اردو میں محفوظ کے ہیں مگر گناہوں سے محفوظ شخص کے واسطے خاص ہو گیا ہے چونکہ بچہ بھی گناہوں سے بچے ہوئے ہوتے ہیں اردو میں نادان بچہ کے لئے مستعمل ہونے لگا ہے۔ یہاں تینوں معنی کو شامل ہے +

ہاتھ پاؤں مارنے سے بھی تھوڑی بہت مدد ملی۔ آخر صندوق کی سطح بالائی کا ایک تختہ ٹوٹ گیا +

بچہ کی پیاری پیاری صورت دیکھ کر ہرنی کو ایسا رحم آیا اور محبت نے سینہ میں ایسا جوش مارا کہ دودھ تھنوں سے ٹپکنے لگا۔ چنانچہ اُس وحشی نے اُسے پیٹ بھر کے دودھ پلایا اور جب تک وہ خود اپنی مدد کرنے کے قابل نہ ہو گیا۔ برابر وہاں آیا اور اُس کی خبر گیری کیا کی +

لے جیسا تنہید میں بیان کیا گیا ہے یہ کہانی فریدوں اور بانیان رومنہ الکبرائے کے قصبہ سے ملتی جلتی ہے۔ فریدوں کے قصبہ سے توشا ہناسہ اردو کی بدولت غالباً ہر ایک اُردو خواہ واقف ہوگا۔ بانیان روما کا قصبہ یوں ہے کہ نومیسطور بادشاہ الہا کو اُس کے بھائی اُمولیوس نے تخت سے محروم کیا اور خود بادشاہ ہو گیا۔ نومیسطور کی بیٹی رسیہ سلیویہ ایک مشہور دیوی کی پوجا بن چکی تھی اور کنواری رہنے کا عہد کر چکی تھی +

گر خداوند مریخ اس کو دیکھ کر از خود رفتہ ہو گئے اور اس کی محبت کا دم بھرتے پہنچے، ظالم چچا نے نومیسطور کی نسل مٹانے کے لئے میگناہ بھتیجی اور اُس کے جوڑواں بچوں کو اس مذہبی وعدہ خلافی کی سزا میں خداوند مریخ کے تعلقات کا زاریاں نہ کر کے دریا سے ٹائبر میں ڈال دینے کا حکم دیدیا۔ جس گہوارہ میں رکھ کر بچے دریا میں بھیٹ گئے تھے وہ اتفاق سے صحیح سلامت کنارہ پر جا لگا۔ ایک بھڑن کے دل میں ان بیکسوں کو دیکھ کر ایسی محبت پیدا ہوئی کہ ان کو دودھ پلا کر پٹے بھٹ میں لیجا کر پرورش کرنے لگی۔ لیجا ظالم بادشاہ کے گڈے فاسطولوس کی اُن پر نظر پڑی۔ اٹھ کر گھم گیا اور بیوی کے سپرد کیا۔ راسولوس اور ریتوس نام رکھا اس طرح ترمیت پاکر یہ دونو بھائی بڑے ہوئے تو مریخ کا اثر رنگ لایا آخر اُمولیوس سے نانا کا بدلہ لیا اور ایک نئے شہر کی بنیاد ڈالی جو بڑے بھائی کے نام پر روما کہلا گیا۔

اُس کے بڑھنے اور بلوغ کو پہنچنے کا حال تو ہم آگے بیان کرینگے۔ یہاں مناسب معلوم ہوتا ہے کہ اُس کی ولادت کی دوسری روایت بھی نقل کر دی جائے اور جو لکھی گئی یہ تو اُن لوگوں کی روایت ہے جو انسان کے بلا والدین دنیا میں آنے کے قائل نہیں۔

ولادت بلا والدین

مگر جن لوگوں کا بیان ہے کہ وہ زمین سے بغیر ماں باپ کے پیدا ہوا تھا وہ کہتے ہیں کہ اُس جزیرہ میں ایک نشیبی حصہ تھا۔ اُسکی مٹی میں (خدا جانے کتنی مدت میں) ایسا خمیر اُٹھا کہ چاروں کیفیتیں یعنی گرمی سردی خشکی اور تری برابر ہو گئیں۔ یہ خمیری مٹی اگرچہ بکثرت تھی مگر اُس کے بعض حصے اعتدال مزاج کے لحاظ سے اوروں سے بہتر اور جسم کی ساخت کے لئے زیادہ مناسب تھے۔ بیج کے حصہ کا مزاج سب سے معتدل اور مزاج انسانی کے قریب قریب تھا۔ چونکہ مٹی لیسدار تھی۔ خمیر اُٹھنے سے اُس میں بلبلیہ سے پیدا ہوتے تھے۔ چنانچہ بیج کے حصہ میں بھی جو سب سے زیادہ لیسدار تھا ایک بلبلا نمودار ہوا جس کو ایک بار یک پردہ نے دو حصوں میں منقسم کر رکھا تھا۔ یہ نہایت معتدل اور روح کی طرح لطیف ہوا سے بھرا ہوا تھا۔ صانع قدیر کے حکم سے اس میں رُوح پھونکی گئی اور اُس کے ساتھ اس طرح پیوست کی گئی کہ جو اس تو جو اس عقل بھی ان میں مشکل سے فرق کر سکتی تھی۔ اس رُوح کو مبداء فیاض سے اس طرح فیض پہنچا تھا جیسے سورج کی روشنی دنیا کو نفع پہنچاتی ہے اور ہزاروں چیزوں کی پیدائش لے حضرت آدم کی پیدائش کی داستان تقریباً یہی ہے۔

کا باعث ہوتی ہے +

پہلی روایت کے مطابق (اور ہم نے اسی کو اختیار کیا ہے) جی ہنسی

کا دودھ پی پی کر پرورش پاتا رہا۔ یہاں تک کہ دو سال لگا ہو گیا۔ رفتہ رفتہ اُس نے قدم اٹھانا اور چلنا شروع کیا۔ اور آگے کے دانت نمودار ہوئے۔ جب اچھی طرح پیلنے پھرنے لگا تو ہر وقت ہرنی کے ساتھ ساتھ رہنے لگا۔ اس وحشی کو اُس سے وہی اُس تھا اور مانتا تھی جو ماں کو بچوں سے ہوتی ہے۔ ہر وقت اس کی حرکات اور سکناات کی نگاہی کرتی تھی۔ ایسے مقامات پر جہاں میوہ دار درخت ہوتے لے جاتی تھی اور جو میٹھے اور پکے پھل درختوں سے ٹپکتے تھے اُس کو کھلاتی تھی۔ اگر چھلکا سخت ہوتا تو اپنے دانتوں سے توڑ کر دیتی تھی +

بھوک لگتی تو اپنا دودھ پلاتی۔ پیاس لگتی تو کسی شفاف چشمے کے پاس لے جاتی۔ سورج کی کرنوں سے ازیت ہوتی تو اپنے سایہ میں لے لیتی۔ سردی لگتی تو آغوشِ محبت میں لے کر گرم کرتی تھی۔ شام کو اپنے ساتھ ساتھ مسکن پر لے آتی تھی۔ سمندر کے نذر کتے وقت وہ جن پروں پر صندوق میں لٹایا گیا تھا اُن میں سے تھوڑے سے باقی تھے ان کا بشر کر کے اپنے سینہ کی گرمی میں آرام چین سے سلاتی تھی۔ خواہ یہ دونو صبح کو پھرنے نکلتے یا شام کو اپنے مقام پر پلٹ کر آتے ہر نون کا غول ہر وقت اُنکے ہمراہ ہوتا تھا اور رات کو بھی ساتھ ہی بسر کرنا تھا +

چونکہ جی کو نہانت تیر سمجھ عطا ہوئی تھی اُس نے ان وحشیوں میں

جانوروں کی آوازیں اور نقل

رہتے رہتے بہت جلد آوازیں سیکھ لیں اور ایسی ٹھیک نقل کرنے لگے کہ اصل نقل میں فرق کرنا دشوار تھا۔ بلکہ اور جس چرن پر زندگی آواز کان میں آتی اُس کی ایسی نقل اتارنا کہ بالکل اصل سے ملتی جلتی ہوتی۔ ان سب آوازوں میں سے اُس کو زیادہ صبر نہی کی اُس آواز کی ضرورت ہوتی تھی جو مدد طلب کرنے کے ساتھیوں کو پاس بلانے یا دور بھگانے کے لئے نکالی جاتی ہے۔ کیونکہ تم

جانتے ہو کہ جانور بھی مختلف غرضوں اور مقصدوں کے لئے مختلف بول لیا کرتے ہیں۔ غرض وہ ہر نون کے ساتھ اس طرح بسر کرنے لگا کہ نہ اُس کو اُن سے ڈر معلوم ہوتا تھا نہ وہ اُس سے کسی قسم کی وحشت کرتے تھے۔

چونکہ چیزوں کے نظر سے غائب ہو جانے کے بعد بھی اُن کی

صورتیں ذہن پر نقش رہتی تھیں اس کا یہ اثر ہوا کہ وہ بعض کو پسند اور بعض کو ناپسند کرنے لگا۔ جانوروں کی حالت غور سے دیکھی

تو اُن کے جسم اُون بال اور مختلف قسم کے پروں سے ڈھکے ہوئے ہیں سینگوں۔ دانتوں۔ کھروں۔ کانٹوں اور ناخنوں وغیرہ ہتھیاروں میں سے کسی نہ کسی ہتھیار سے مسلح ہیں تاکہ اپنی حفاظت اور دفع مضرت کر سکیں۔

لے معتمد نے اکثر ایک ایک جملہ میں اُن مشلوں کی نسبت جو ہزاروں بڑی بڑی کتابیں لکھے جانے کے بعد بھی حل نہیں ہوئے ہیں اپنی رائے کا اظہار کیا ہے۔ عقل حیوانی اور عقل انسانی میں آج تک بھی کوئی حد فاصل مقرر نہیں ہوئی ہے ۱۲

اپنے اوپر نظر ڈالی تو دیکھا کہ ننگا ننگا سست رفتار اور کمزور ہوں۔ کیونکہ جب کبھی وحشیوں میں اور اُس میں پھلوں وغیرہ بچھکڑا ہوتا تھا تو ہمیشہ اُسی کو دبا بیڑتا تھا۔ وہ پھل اس سے چھین کر لے جاتے تھے۔ اور یہ نہ اُن کا مقابلہ کر سکتا تھا نہ بھاگ کر چھپا چھوڑا سکتا تھا۔

اس کے علاوہ اُس نے دیکھا کہ ہرن کے بچوں کے جن کے ماتھے اب تک صاف تھے۔ سینکڑوں نکلنے شروع ہوئے۔ اور اگرچہ ابتداءً وہ بھی کڑے تھے اور بہت بھاگ نہیں سکتے تھے مگر تھوڑے ہی عرصہ میں طاقتور تیز رفتار اور چالاک ہو گئے۔ لیکن اُس میں ایسی کوئی صفت بھی پیدا ہوتی نہ معلوم ہوتی۔ ہر چند غور و خوض کیا کوئی سبب اس کا سمجھ میں نہ آیا۔

جن جانوروں میں کوئی عضو کم یا ناقص تھا اُن میں بھی اپنی طرح عاجز کوئی نظر نہ آیا۔ اس بے بسی اور بے پیری کے خیال سے اُس کا دل بہت گڑھا اور سخت افسوس ہوا۔ بہت سے غور و فکر اور پریشانی دماغ کے بعد ایک عالم یاس میں ان سب نقصانوں کے پورا ہونے کے جن کے خیال سے اس قدر تکلیف ہوتی تھی اُمید ہی چھوڑ دی افسوس اُسے نہ معلوم تھا کہ

مرغک البغینہ بزن آید و روزی طلبد آدمی زادہ ندارد خرد و عقل و تیز
آنکہ ناگاہ کے گشت پچیز سے رسید وین بنگین فضیلت بگشت از ہر چیز
جب اُس کی عمر سات سال کی ہوئی تو فیصلہ کر لیا کہ اپنی ہی کوششوں سے کام لینا اور اپنی مدد آپ ہی کرنی چاہیے۔ بزرگی سے بچنے کے لئے اُس نے چند چوڑے چوڑے پتے لیکر بعض کو اگے اور بعض کو

بچھڑاؤ

پتھیر لپیٹا۔ کچھ رکے پتوں اور ایک قسم کی گھاس کی پیٹی بنا کر کمر میں باندھی
 مگر تھوڑے ہی عرصہ میں پتے مرجھا کر خشک ہو گئے اور جسم پر سے جھڑ پڑے +
 حتیٰ اس سے بدل نہ ہوا بلکہ فوراً آدرا تازہ پتے لے آیا اور اب اس کی
 مرتبہ ایک پتہ کو دوسرے پر جاکر دوسرا لباس بنیا رکھا۔ یہ بھی اگرچہ تھوڑی
 سی دیر چلا مگر پہلے سے زیادہ پائدار ثابت ہوا +

اس کے بعد ایک روز اس نے ایک درخت کی شاخ توڑ لی اور

چھوٹی چھوٹی ٹہنیوں کو علیحدہ کر کے دونوں سروں کو سیدھا اور درمیانی

حصہ کو صاف کیا۔ اور لٹھ باز خاں بنکر ان وحشیوں پر جو اس کے مقابلہ

کی جرأت کرتے تھے حملہ کرنا اور ڈرانا شروع کیا۔ کوئی قوی جانور

حملہ آور ہوتا تو اسی حربہ سے اپنی حفاظت کرتا تھا۔ اب اسے اپنی

قوت کا کچھ اندازہ ہو چلا اور سمجھا کہ میرا دماغ ان وحشیوں کے دماغوں

سے کہیں افضل ہے کیونکہ اسی کے ذریعہ سے مجھے اپنی برہنگی کو ڈھانکنے

کی تابیر سوچھی اور اسی نے اپنے پیٹ کے لئے ایسا ہتھیار بنایا جس کا کھانا

کہ اب ان قدر قوی ہتھیاروں کی ذرا بھی ضرورت نہ رہی جن کی اس

قدر حسرت تھی +

پتوں کے لباس کی بار بار مرمت کرتے کرتے تنگ آ گیا تو خیال ہوا

کہ کسی مردہ جانور کی کھال کے کپڑے بنانے چاہئیں مگر جب دیکھا

کہ تمام جانور اپنی جنس کے مردوں سے گھبراتے ہیں اور نفرت

کرتے ہیں تو اس مجوزہ چرمی لباس کے مفید صحت ہونے کی نسبت

وحشیوں کا مقابلہ

غائب کی کھال کا لباس

شک پڑ گیا۔ آخر ایک مردہ عقاب نظر پڑا جس سے کوئی چوپایہ نفرت نہ کرتا تھا یہ دیکھ کر فوراً دل میں فیصلہ کر لیا کہ اس کی کھال ضرور کام کی ہے۔ یہ تکلف بچارے کی دم اور بازو کاٹ کر پردوں کو پھیلایا اور کھال اتار کر دوسرا بر حصوں میں تقسیم کی۔ گویا ظہیر خاریابی نے آپ ہی کی شان میں فرمایا تھا کہ زکرم مردہ کفن برکشی دے پوشی میان اہل مروت کہ داورت معذور ایک حصہ کو پیچھے پر اوڑھا اور دوسرے سے پیٹ اور شرنگہ کو چھپایا۔ دم کو پیچھے لگا کر دم کی کسر بھی باقی نہ رکھی اور بازوؤں کو شانوں پر جاکر قوت بازو بنا لیا۔

اس پوشاک نے مختلف کام دئے۔ اول تو داغ عیوب برہنگی کو ڈھانپا اور جسم کو گرم رکھنے میں مدد دی دوسرے تمام وحشیوں کی نظریں ایسا مہیب بلکہ لوہو بنا دیا کہ مزاحمت تو کیسی کسی کو پاس بچھکنے کی بھی جرأت نہ ہوتی تھی صرف دائیہ شفقت یعنی ہرنی کی تو البتہ یہ حالت تھی کہ

بہرنگے کہ خواہی جلوہ مے ساز کہ من آن قدر بیامے شناسم
وہ تو بر حالت اور ہر لباس میں اُسے پہچانتی تھی۔ کیونکہ اُن دونوں کی آپس میں محبت کا تو یہ عالم تھا کہ نہ یہ ایک دم اُس سے الگ رہنا پسند کرتا تھا نہ اُس کا اسے ایک لحظہ آنکھ سے اوجھل ہونا گوارا تھا جب وہ بہت بوڑھی اور ضعیف ہو گئی تو حتیٰ اُس کو ایسے مقامات پر لے جاتا تھا جہاں بہتر سے بہتر غذا ملتی اور خود بیٹھے بیٹھے پھل جمع کر کے اُسے لا کر کھاتا تھا۔

اس احتیاط اور خبر گیری پر بھی وہ روز بروز ڈبلی اور کمزور ہی ہوتی
 پہلی گئی اور آخر ایک روز بالکل بے حس و حرکت ہو گئی۔ یہ دیکھ کر
 حتیٰ کو وہی صدمہ ہوا جو ایک معصوم بچے کو ماں کے مرنے سے ہوتا
 ہے۔ جس آواز کا وہ ہمیشہ جواب دیا کرتی تھی اُس آواز سے پکارا مگر صدمے
 بربخاست۔ آخر خوب گا پھاڑ پھاڑ کے چیخا مگر ہرنی کے جسم کو نہ ذرہ برابر
 حرکت ہوئی نہ اور کسی قسم کا تغیر۔

تقریباً نے بتا دیا تھا کہ آنکھ بند کر لی جائے یا اُس کے سامنے کوئی آؤ
 اڑا جائے تو آنکھ کے کھلنے یا اُس حائل کے علیحدہ ہونے تک کچھ نظر نہیں آتا
 اسی طرح اگر انکلی کان میں رکھ لی جائے تو کچھ سُناؤ نہیں دیتا۔ اس سے اُسکی
 سمجھ میں آگیا تھا کہ بہت سی روکیں ایسی ہیں کہ جاندار کے حواس بلکہ اعضاء
 کو بھی بیکار کر دیتی ہیں اور جب یہ حائل دور ہو جاتے ہیں تو پھر وہ بدستور
 سابق اپنا کام کرنے لگتے ہیں۔ لہذا یہ خیال ہوا کہ میری مہربان دایہ کو بھی ایسی
 ہی روک نے جس و حرکت سے محروم کر دیا ہے۔ اُسے کامل اُمید تھی کہ اگر کسی
 ترکیب سے اس آؤ کو الگ کر دیا جائے تو میری شفقت پر مددش کرنے والی پھر
 اُسی طرح گرم جوشی کے ساتھ مجھ کو پیار کرنے لگے گی۔ سب سے پہلے کانوں پر
 شبہ ہوا کہ شاید ان میں کوئی فتور آگیا ہے اس لئے نہیں سنتی خوب غور سے
 دیکھا کوئی نقص نظر نہ آیا۔ آنکھوں کو دیکھا تو وہ بھی صحیح سالم ہیں۔ غرض اس طرح
 تمام جسم کو خوب دیکھا بھالا اور جب بیرونی حصوں میں کہیں کوئی نقص نظر
 نہ جو۔ بیٹے دو چیزوں کے بیچ آجائے ۱۴

نہ آیا تو یقین ہو گیا کہ موت کا سبب ضرور کسی اندرونی حصہ میں چھپا ہوا ہے
وہ اکثر جانوروں کے جسموں کو دیکھ چکا تھا کہ اور سب حصے تو کھوس اور
مضبوط ہیں صرف کھوپڑی سینہ اور پیٹ خالی اور کمزور ہیں۔ اس لئے ذہن
میں آیا کہ جس حصہ کی حالت میں دریافت کرنا چاہتا ہوں وہ ضرور انہی غالی
مقامات میں سے کسی میں ہے۔ اور ان تینوں میں سے بھی دل خود بخود گواہی
دیتا ہے کہ وہ نہ ہو درمیانی حصہ میں ہو۔

اس طرح استدلال کرتے کرتے جب یقین ہو گیا کہ سبب موت سینہ میں
وہ ہے تو اس صندوق کے کھولنے کا ارادہ کیا۔ خشک بیدار چماتی کے
چند ٹکڑے ہم پہنچا کر جو تقریباً مثل چاقو کے تیز تھے۔ پسلیوں کے درمیان
شکاف دیا اور گوشت کو چیر کر حجاب صدر کے پاس پہنچا۔ اور جب یہ سخت
معلوم ہوا اور آسانی سے نہ پھٹا تو یقین ہو گیا کہ یہ مضبوط غلاف ضرور اسی
شریف عضو کا ہو گا جس کی میں تلاش کر رہا ہوں۔ بڑی کوشش کے بعد
اس کے پھاڑنے میں کامیابی ہوئی تو سب سے پہلا عضو جو نظر پڑا وہ پھیپھڑے
تھا۔ اس کے بعد دل نظر آیا جو ایک مضبوط غلاف میں رکھا ہوا تھا قوی
بنشوں سے بندھا ہوا تھا اور مزید احتیاط کی غرض سے ایک جھلی کی
حفاظت میں تھا۔ پسلیوں کے اندرونی پہلو پر بھی چونکہ ویسی ہی جھلی
پائی گئی اور پھیپھڑے دوسری جانب بھی اُسی وضع سے دکھائی دیا تو سمجھا کہ
جس عضو کو مجھے جستجو ہے وہ یقیناً اول ہے جو سچوں بیچ ہے مگر دیکھتا ہے
سے سینہ کا پردہ یا جھلی +

تو کوئی نقص یہاں بھی نہیں۔ اب تو سخت حیران ہوا کہ کیا کرے۔ آخر بہت سی دماغ سوزی کے بعد خیال ہوا کہ کوئی پوشیدہ چیز اس گھر میں رہتی ہوگی جو تباہی اور بربادی سے پہلے ہی مکان خالی کر کے چلی گئی ہے۔ یہی ”یوسف گم گشتہ“ اُن تمام چیزوں کا منشا تھی جن سے ہرنی اپنی شفقت یعقوبی کو مجھ پر ظاہر کرتی تھی۔ اس خیال کا آنا تھا کہ جسم بالکل نظروں سے گر گیا اور مثل اُس لاشی کے جس سے وہ وحشیوں کا مقابلہ کرتا تھا محض ایک آکھ معلوم ہونے لگا۔

انہیں بریکار کوششوں میں جب کئی دن گزر گئے تو ہرنی کا جسم پھول کر سڑنے لگا اور ایسی بدبو پیدا ہوئی کہ پاس ٹھہرنا محال ہو گیا۔ اب تو حقیرت بھی گھبرائے۔ محبت اور حکمت دونوں کا غور ہو گئیں۔ بونے یہ زور باندھا کہ پاس جانا تو درکنار مردہ کی طرف نظر اٹھانا بھی ناگوار ہونے لگا۔ کچھ عقل کام نہ کرتی تھی کہ اس لاش کا کیا کرنا چاہیئے۔ یہ اسی فکر میں کھڑے سرکھج رہے تھے کہ دو کوئے لڑتے ہوئے آئے۔ ان میں سے ایک نے غالب آکر اپنے مخالف کو مار ڈالا اور بیچوں سے زمین کھرچ کر ایک گڑھا کھود کر دفن کر دیا۔ یہ دیکھ کر وہ دل میں کہنے لگا کہ اس کوئے نے بہت بُرا کیا کہ اپنے ساتھی کو مار ڈالا مگر نہایت اچھا کیا کہ اُس کو داب دیا کیسی شرم کی بات ہے کیا میں اس کوئے سے بھی گیا گزرا کہ اپنی پالنے والی کے جسم کے ساتھ پہلے سے یہی سلوک کرتے کا خیال نہ آیا۔ غرض

کو سے کی دیکھا دیکھی اس نے بھی ایک گڑھا کھود ہرنی کی لاش کو دفن کیا۔ اور اوپر سے مٹی ڈال کر اچھی طرح دبا دیا۔

اس کا خیر سے فارغ ہوا تو یہ فکر دامن گیر ہوئی کہ آخر اس مکان یعنی جسم میں کیا چیز رہتی تھی اور کیوں اس کو چھوڑ کر چلی گئی۔ ہر چند سوچا کچھ سمجھ میں نہ آیا۔ پھر خیال آیا کہ آؤ ہرنوں کی شکل بھی تو سری دایہ ہی کی سی ہے۔ اس لئے جو چیز اس کے جسم پر حاکم اور حس و حرکت کا باعث تھی وہی ان کے جسموں پر بھی حکومت کرتی ہوگی اس مشابہت نے ایسا دل پر اثر کیا کہ ہرنوں کی صحبت میں ایک خاص لطف آنے لگا اور ہر وقت ان کے ساتھ ساتھ رہنے لگا۔

ایک عرصہ تک اسی طرح ہرنوں کے ساتھ جنگل میں پھرتے پھرتے جانوروں اور درختوں کی ماہیت کو سوچنا شروع کیا۔ ان میں سے اکثر کی شکلیں ملتی جلتی نظر آئیں تو اپنے ہم صورت کی تلاش ہوئی

ہرنوں کی تلاش

یہ قصہ ہیل قابیل کی حکایت سے لیا گیا ہے۔ یہ دونوں حضرت آدم کے بیٹے تھے۔ قابیل ہیل کو مار کر کھڑا سوچ رہا تھا کہ کیا کرنا چاہیئے۔ اتنے میں لعنۃ اللہ علیہما بائعشت رنی
 اَلَا رَضِیْتُمْ کَیْفَ یُوَارِثِیْ سَوَادَ اَرْضِیْ نَالَ یَا وَیْلَیْجِیْ اَنْجَرْتُ اَنْ اَکُوْنَ مِثْلُ
 ہَذَا الْفَرَابِ نَالَ یَا وَیْلَیْ سَوَادَ اَرْضِیْ فَاَصْبَحَ مِنَ الْاَدْمِیْنَ رَحَدَا نَے ایک کو سے کو
 بھیجا جو زمین کھودنے لگا تاکہ اسے دکھائے کہ اپنے بھائی کی برہنگی کو کس طرح دکھانا
 چاہیئے اس نے کہا افسوس ہے مجھ پر کہ میں اس کو سے کی مثل بھی نہ ہو سکا کہ اپنے
 بھائی کی برہنگی کو چھپا دیتا۔ اس سے وہ نادام ہوا۔ ۱۲

تمام جزیرہ چھان ڈالا مگر کہیں پتہ نہ چلا۔ آخر اسی جتھوں میں سمندر کے کنارے گشت لگانا شروع کیا۔ مگر گوہر مقصود یہاں بھی ہاتھ نہ آیا۔ یعنی تمام سعی و تلاش اکارت گئی اور ہمشکل کی صورت کہیں بھی نظر نہ آئی۔ اتنا تو البتہ ہوا کہ ساحل پر گردش کرتے وقت چونکہ جہاں تک نگاہ کام کرتی تھی۔ سوا سے پانی کے کچھ نظر نہ آتا تھا۔ اس لئے خیال ہوا کہ اس جزیرہ کے سوا شاید دنیا میں کہیں خشکی ہے ہی نہیں۔ پس اگر جزیرہ میں میرا ہم صورت نہیں تو کہیں بھی نہیں۔ کوشش بے سوو سے ہاتھ اٹھاتا چلا

ایک مرتبہ ایسا اتفاق ہوا کہ ہوا زور سے چلی اور بانسوں کے ایک جھنڈ میں رگڑ سے آگ لگی۔ چونکہ اس سے پہلے کبھی کوئی ایسی چیز نہ دیکھی تھی۔ اول تو اس کو ڈر معلوم ہوا اور دیر تک دور کھڑا تعجب کرتا رہا۔ پھر رفتہ رفتہ یاس آیا۔ اس کی بڑاتی

بانسوں کی رگڑ سے آگ کا پیدا ہونا

لے آگ کے پیدا ہونے کے متعلق ہر پرانی قوم اور ملک میں ایک نئی ہی کہانی گھڑی گئی تھی اور اب تک ہر ملک میں اسکی پرورش ہوئی مصنف نے ان کہانیوں کے گویا محل ثابت کرنے ہی کی غرض سے اس نورانی جوہر کے ظہور کو ایک معمولی تجربہ کی شکل میں بیان کیا ہے۔ سچی کے استعجاب اور آگ کے خواب کی کیفیت لکھ کر بتا دیا ہے کہ آتش پرستی جہاں کہیں بھی ہوئی انہیں دو جہوں سے شروع ہوئی بعد ازاں اس کے پوجاریوں نے اپنی ایک دماغی کمزوری کو چھپانے اور ایک نامعقول کام کو معقول ثابت کرنے کے لئے اس کو مذہبی کہانیوں کے ذریعہ سے جوہر آسمانی اور نورانی بتایا۔ وہ ہونی صُلّٰی مُبِیْن ۱۲

سے اور اس حیرت خیز قوت سے جو ہر ایک اس سے مس کرنے والی چیز کو مشغول کر کے اُس کا ہر رنگ بنالیتی تھی نہایت حیرت ہوئی۔ آخر ایک عالم مدہوشی میں اُس ہمت اور جرات کی تحریک سے جو خدا نے اُس کو عطا کی تھی اس کی طرف ہاتھ بڑھانے اور پکڑ لینے کا ارادہ کیا۔ مگر ہاتھ لگانا تھا کہ انگلیاں بھجن گئیں۔ سچ کہا ہے کہ آدمی سیکھتا ہے کچھ کھو کے۔ اب سمجھ میں آیا کہ یہ اس طرح بے تکلف پکڑ لینے کی چیز نہیں۔ فوراً عقل خدا داد نے مدد کی اور یہ تدبیر سوچھی کہ ایک درخت کی جلتی ہوئی شاخ کے اُس سرے کو جس پر آگ نے ابھی تفریق نہیں کیا تھا پکڑ کر اپنے مقصد میں کامیاب ہو گیا اور مسکن پر لے آیا۔ یہاں رات دن اس کی غور و پروا خست کرنے لگا۔ رات کے وقت تو وہ خاص کر بہت ہی مفید ثابت ہوئی کیونکہ اُس کی روشنی اور حرارت نے آفتاب کا کام دیا۔ اس سے اُس کو ایسی خوشی ہوئی کہ کھالوں میں پھولانہ سماتا تھا اور جزیرہ کی تمام چیزوں سے اُس کو فضل اور عزیز سمجھنے لگا۔ اس کا میلان اوپر کی جانب دیکھ کر یقین ہو گیا کہ یہ بھی انہیں روشن چیزوں میں سے ہے۔ جن کو میں آسمان پر دیکھتا ہوں۔ اب یہ سوچھی کہ اس کی قوت کو آزمانا چاہیئے۔ دیکھیں کونسی چیز کو چلاتی ہے اور کونسی چیزیں اس کے اثر سے محفوظ رہتی ہیں۔ چنانچہ مختلف قسم کے جسموں کو اس پر ڈال کر دیکھا مگر اُس نے خشک و تر سب ہی کو پس و پیش سوختی بنالیا۔ اور کھالیا۔ اتنا تو ہوا کہ اختلاف طبیعت کے سبب کوئی

جلد اور کوئی ذرا دیر میں جلا *

انہیں تجربوں میں سے ایک یہ بھی تھا کہ چند مچھلیاں جن کو سمندر نے
کنارے پر پھینک دیا تھا اس میں ڈالیں۔ یہ بھینیں تو ایسی عمدہ خوشبو
نکلی کہ بے اختیار کھانے کو جی چاہا منہ میں پانی بھر آیا۔ مگر احتیاط منع تھی۔
آخر نہ رلا گیا ایک بار جی کڑا کر کے چکھ ہی لیا۔ چکھنا تھا کہ چودہ طبق روشن ہو گئے۔
خوشی کا تو پوچھنا ہی کیا ہے۔ مگر ساتھ ہی افسوس بھی تھا کہ اب تک اس نعمت
سے کیوں محروم رہا۔ دوسرے جانوروں کے گوشت کھا کر دیکھ تو ایک سے
ایک لذیذ غرض کہ چاٹ لگی تو لگی۔ مصرع

چھٹتی نہیں ہے منہ سے یہ کافر لگی ہوئی

اب دوسری غذا کب بھاتی تھی۔ آخر مچھلی اور گوشت کھانے کی عادت
ہو گئی۔ اور چونکہ اس کے لئے مچھلی پکڑنا اور جانوروں کا شکار کرنا ضروری
تھا نتیجہ یہ ہوا کہ ان دونوں کاموں میں بھی پوری مہارت ہو گئی *
جب آگ نے یہ لذیذ لطیف بلکہ نورانی غذا میں کھلائیں تو اس کی قدر و

منزلت روز بروز زیادہ ہی ہوتی چلی گئی چلا

جب اس کی عمر اکیس برس کی ہوئی تو آسائش و آرام کی بہت
سی چیزیں دریافت کر چکا تھا جن جانوروں کو کھانے کے لئے
شکار کیا تھا اُن کو تو خون کی شرکت کا شرف عنایت ہی ہو چکا
تھا۔ اب اُن کھالوں کو بھی سناٹہ اور قدیموسی کی عزت سے
محروم رکھنا گوارا نہ ہوا اس لئے اُن کے کپڑے اور جوتے بنائے

جانوروں کی کھالوں سے
جوتے اور کپڑے *

اُون اور درختوں کی چھال کے ریشوں کا ڈورا بنا (قبل ازیں گھاس
اور پتوں کا جوڑنا بنا چکا تھا اُسی سے اب ڈورا بیٹنے کی تدبیر سو بھی)
بید کی چھپٹیوں کو پتھر سے تیز اور نوکدار بنا کر اور مضبوط مضبوط کانٹے نیکر
ایک قسم کا سوا تیار کیا۔

پرنندوں کے گھونسلے دیکھ دیکھ کر فن عمارت کی سشد بد ہوئی تو
ایک کمرہ خواب و آسائش کے لئے ایک کوٹھری سامان کے
لئے اور دوسری بلور نعمت خانہ کے پکی ہوئی غذا کو حفاظت سے
رکھنے کے لئے بنائی۔ بید کو گونہنگرواڑ بنا کر دروازوں میں لگائے کہ
غیبت میں کوئی جانور گھسنے نہ پائے۔ شکار کی غرض سے چند شکاری جانور
اور انڈے بچوں کی غرض سے بعض دوسرے جانور پالے۔ جانوروں کی
کھالوں کو تہ کر کے اور تہ بہتہ جھا کر ایک ڈھال تحفظ کے لئے تیار کی۔
اب مصنوعی ہتھیاروں نے قدرتی حربوں سے بالکل بے نیاز کر دیا۔

جب دیکھا کہ میرے ہاتھ اُن سب حربوں کا جن سے قدرت
نے مصلحت مجھے محروم رکھا ہے۔ نعم البدل ہو گئے۔ کسی
جانور کو میرے مقابلہ کی ہمت نہ رہی بلکہ سب ڈرتے اور
بھاگتے ہیں اور صرف تیز رفتاری سے جان بچائے جاتے ہیں
تو فکر ہوئی کہ زمین کی طنائیں کھینچنے کی بھی کوئی تدبیر نکالنی چاہیے
اور تیز رفتاری میں بھی ان وحشیوں کو نچا دکھانا چاہیے۔ آخر ذہن ٹڑا

لے اچھا بدل ۱۱

سوچھی اور نہایت پولٹیکل چال سوچھی کہ انہیں میں سے کسی سب سے طاقتور اور چالاک جانور کی مدد سے آوروں سے بازی جیتی جاہیئے یعنی کسی بادیا کو پکڑ کر عمدہ عمدہ غذائیں کھلا کر اور بھلا بچہ سلا کر ایسا بلانا لانا چاہیئے کہ اپنی پیٹھ پر سوار ہونے دے (حضرات ملاحظہ ہو! کچھ اسی زمانہ کی خصوصیت نہیں۔ بلکہ جذب و حشیوں کے ساتھ ہمیشہ ایسا ہی سلوک کرتے آئے ہیں) جزیرہ میں گھوڑے اور گدھے بکثرت تھان میں سے جو زیادہ موزوں اور مناسب معلوم ہوئے منتخب کر لئے اور اس طرح تعلیم اور تربیت کی کہ تھوڑے ہی عرصہ میں پورے مہلک و زہر مند رہا ہو گئے۔ باگوں اور زین کا کام انہیں جانوروں کی گھالوں سے لیا۔ جن کو شکار کر چکا تھا۔ جب سواری کی خوب مشق ہو گئی تو جن جانوروں کی گرد کو بھی نہ پہنچ سکتا تھا ان کا تعاقب اور گرفتار کرنا ایک کھیل ہو گیا۔

انہیں ایجادوں کے زمانہ میں وہ علم شریع بھی نہایت شوق سے حاصل کرتا رہا۔ جانوروں کے جسموں کے مختلف حصوں کی خصوصیتوں اور فرقوں کو نہایت تحقیق سے دریافت کرتا چلا گیا۔ (اور نہیں تو اس زمانے کے طبیبوں سے تو زیادہ ہی واقفیت حاصل ہو گئی ہوگی) اس کے بعد اُس نے ان جسموں کی ماہیت پر غور کرنا شروع کیا جن میں کون و فساد (بنا اور بگڑ ناک یا جاتا ہے۔ جیسے مختلف لے وہ علم ہے جس کو اکثر اُن کی اصطلاح میں اناٹومی کہتے ہیں)۔

جنسوں کی ماہیت

قوسوں کے جانور درخت پتھر زمین پانی بھاپ برف آواز و سواں اور
آگ وغیرہ *۔

ان سب میں مختلف صفتیں اور کثرت سے حرکتیں اور فعل نظر آئے۔
جو بعض حیثیتوں سے متفق اور بعض لحاظوں سے مختلف تھے۔ اُس
نے دیکھا کہ جہاں تک اتفاق رہتا ہے وہاں تک تو سب چیزیں ایک
ہی ہیں۔ اختلاف شروع ہوا کہ کثرت ظاہر ہونے لگی۔ یہ
پردہ کو تعین کے درِ دل سے اٹھا دے

کھلتا ہے ابھی پل میں طلسمات جہاں کا
اپنی نسبت تو اُس کو یقین تھا کہ میری رُوح یا میں ایک ہی ہوں کیونکہ
میرے وجود کی اصل ماہیت وہی ہے جس کو میں میں کے لفظ سے تعبیر
کرتا ہوں باقی جو کچھ ہے اُس کا ایک آلہ ہے *۔

جانوروں پر بھی تحقیق کی نظر ڈالی تو دیکھا کہ اُس نے جو اور حرکتیں
بالا راہ سب میں عام ہیں۔ سمجھ میں آ گیا کہ یہی تینوں ملکہ رُوح حیوانی
کی ماہیت ہیں۔ باقی چھوٹی چھوٹی باتیں جن میں سے وہ ایک دوسرے
سے مختلف نظر آتے ہیں اس رُوح سے کوئی تعلق لازمی نہیں رکھتیں۔
یعنی رُوح حیوانی تو ایک ہی ہے۔ اختلاف طبائع سے بعض صفوں

لے جو اس کے ذریعہ سے معلوم کرنے کی قوت ۱۲

لے بڑھنا ۱۳

لے خواہش کے موافق حرکت کرنا ۱۴

میں مختلف نظر آتی ہے۔ غرض کہ باوجود بیشتر اختلافات کے وحدت کا جلوہ یہاں بھی صاف دکھائی دینے لگے گا۔

درختوں کی طرف نگاہ کی تو ہر ایک نوع کے افراد شاخوں پتوں اور پھلوں کے لحاظ سے مشابہ ہیں اور قبول غذا اور تڑو کی صفیت سب میں عام ہیں یعنی آفتاب وحدت کا مطلع یہاں بھی بالکل صاف ہے۔ اب ان جسموں کی طرف توجہ کی جن میں مذکورہ بالا صفوتوں میں سے ایک بھی نہیں پائی جاتی یعنی نہ جس ہے نہ قبول غذا نہ نمویہ سے پتھر۔ ترمین۔ پانی۔ ہوا۔ آگ وغیرہ۔ غور کیا تو عام صفات سے یہ بھی خالی نہیں کیونکہ ابعاد ثلاثہ یعنی لمبائی۔ چوڑائی اور گہرائی ان میں بھی مشترک ہیں اور اختلافات صرف یہ ہیں کہ بعض رنگین تو بعض سادہ کچھ گرم تو کچھ سرد ہیں۔ اور اسی قسم کے چند اور بے حقیقت اختلاف ہیں۔ تجربہ بتا چکا تھا کہ گرم جسم سرد اور سرد جسم گرم ہو جاتے ہیں۔ پانی لطیف ہو کر بھاپ اور بھاپ غلیظ ہو کر پھر پانی بن جاتی ہے۔ اسی طرح جب کوئی چیز جلائی جائے تو دھوئیں کوئلہ اور راکھ سے بدل جاتی ہے اور دھوئیں کو اوپر چڑھنے سے روکا جائے تو جو چیز حایل ہو اُس کو لے ہر ایک قسم چیزوں کی گمانے سے اوپر اور بڑی قسم کے لحاظ سے نوع اور اپنے سے نیچے اور چھوٹی قسموں کے لحاظ سے جس کلماتی ہے مثلاً انسان حیوان کی ایک نوع ہے مگر عورت اور مرد کے لحاظ سے جنس ہے۔

لے لفظی معنی تینوں دوریاں ۱۲

چمٹ کر کا جل ہو جاتا ہے۔ اس لئے صاف ظاہر ہے کہ یہ تمام اختلافات محض نمایشی اور بے ثبات ہیں نہ داخل ذات +
ان تمام مقدمات کا لازمی نتیجہ یہ معلوم ہوا کہ حیوانوں اور درختوں کی طرح اور سب جسم بھی وحدت کا مظہر ہیں اور کثرت و اختلاف بالکل اعتباری +

علمی دنیا کی یہاں تک سیر کی تھی کہ عمر کی ڈاک گاڑی اٹھائی ہو
برس کے کشین پر جا پہنچی۔ ایک روزیوں ہی بیٹھے بیٹھے نظر اوپر
گئی تو آسمان کی شفافی۔ وسعت نے حیرت کی عینک انکھوں
پر چڑھا دی اور ستاروں کی چمک نے آؤر بھی چوندھا دیا
مگر خضر عقل نے بہت جلد دستگیری کی۔ یعنی جلد ہی سمجھ میں آ گیا کہ
یہ بھی اجسام ہیں۔ کیونکہ ابعاد ثلاثہ یعنی لمبائی چوڑائی اور گہرائی ان
میں بھی موجود ہیں۔ خیر یہ معاملہ تو آسانی سے سلجھ گیا۔ مگر ذہن رسا
نے فوراً ریشم کی گتھیوں میں پھنسا دیا۔ اے روشنی طبع تو برہن
بلا شدی۔ اب یہ فکر پیدا ہوئی کہ آسمان کی لمبائی چوڑائی اور گہرائی
آیا غیر تنہا ہی ہیں کہ کہیں ختم ہی نہ ہوں یا محدود اور ختم ہونے والی +
اس مشکل مسئلے نے بہت عرصہ تک غلطایں بیجاں مشوش و
پریشان رکھا۔ آخر عقل کی قوت اور دماغ کی تیزری نے غیش
بھی کھود دی اور سمجھا دیا۔ کہ کسی جسم کے غیر تنہا ہی ہونے کا خیال
ہی بالکل خلاف عقل اور محال ہے۔ بلکہ درحقیقت کوئی خیال ہی نہیں۔

آسمان اور ستارے

آسمان تنہا ہی

کیونکہ یہ وہ تصور ہے جو انسان کے ذہن میں کبھی اور کسی طرح آہوا
 نہیں سکتا۔ بہت دلیلوں سے جو وقتاً فوقتاً اُس کے ذہن میں آ
 گئیں۔ یہ خیال راسخ ہوتا چلا گیا۔ غرض جب بدلائل ثابت ہو گیا
 کہ آسمان تنہا ہی اور محدود ہے تو اُس کی شکل دریافت کرنے کی فکر
 ہوئی۔ واقعی سچ کہا ہے۔ کہ ”اُس راکہ عقل بیش غم روزگار بیش ہے
 در گردش این دایرہ بے پایاں“ بیانیہ زبرداری و نوع مردم را داں

یابا خبرے از خود و از ہر چہ بود یا بخبرے از خود و از ہر چہ بود
 یہ تو روز کا مشاہدہ ہے کہ سورج اور چاند اور ستارے مشرق
 سے مغرب کی طرف جاتے ہیں۔ نیز یہ کہ بعض آسمان کے بچوں
 بیچ اور بعض شمال یا جنوب کو بچے ہوئے چلتے ہیں۔ اب اس
 معلومہ کو ذرا غور سے دیکھا تو معلوم ہوا کہ جو ستارے ٹھیک
 سر پر ہو کر گزرتے ہیں وہ سب سے بڑے دایرہ میں گردش کرتے
 ہیں۔ باقی ہمت الہا اس سے جو جتنے فاصلہ پر ہیں خواہ شمال کی خواہ
 یا جنوب کی طرف وہ اول الذکر ستاروں کی نسبت اتنے ہی چھوٹے
 دایروں میں گردش کرتے ہیں۔ یہاں تک کہ سب سے چھوٹے
 دایروں میں گردش کرنے والے وہ ستارے ہیں جو قطبین کے گرد
 گھومتے ہیں یعنی سیل جو قطب جنوبی کا طواف کرتا ہے اور فرقدین
 جو قطب شمالی پر قریبان ہوتے ہیں +

چونکہ وہ ایسے جزیرے میں رہتا تھا جو معدل النہار پر واقع تھا۔

اس لئے یہ سب دائرہ افق کو زادیہ قائمہ بناتے ہوئے قطع کرتے تھے
 اور ہر ایک دائرہ کے کل حصے قطبین سے ایک سی نسبت رکھتے تھے۔
 اگر ایک ستارہ بڑے دائرہ میں طلوع ہوتا اور دوسرا چھوٹے دائرہ
 میں تو دونوں ایک ہی وقت میں دورہ ختم کرتے تھے۔ اور ساتھ ہی تھا
 غروب ہوتے تھے۔ اس میں کسی زمانے میں فرق آتے نہ دیکھا۔ اس
 لئے ثابت ہو گیا کہ آسمان کی شکل گروی ہے۔ اور جب بعد غروب
 ہر ایک ستارہ کو دوبارہ مشرق میں پلٹ آتے دیکھا۔ تو یہ خیال آو
 بھی مضبوط ہو گیا۔ اس کے علاوہ آسمان کا گروی ہونا اس طرح بھی
 ثابت ہوتا تھا کہ ہر ایک ستارہ طلوع ہوتے وقت جتنا بڑا معلوم
 ہوتا تھا اتنا ہی اُس وقت جب آسمان کے بیچوں بیچ اور اُتنا ہی غرق
 ہوتے وقت نظر آتا تھا۔ اگر دائرہ میں گردش نہ کرتا ہوتا تو ضروری
 تھا کہ بعض وقت آنکھ سے قریب اور بعض وقت دور ہو۔ اور اس
 صورت میں قریب ہو تو بڑا اور دور ہو تو چھوٹا نظر آئے۔ حالانکہ ایسا
 نہ ہوتا تھا۔ اسی طرح اور بہت سے مسئلے علم ہیئت کے اُس نے اپنی
 عقل دور بین سے دریافت کر لئے اور اس فن کا ماہر ہو گیا۔ چنانچہ
 اُس کی یہ بھی آسانی سے سمجھ میں آ گیا کہ سیارے مختلف کروں میں
 گردش کرتے ہیں۔ اور ان سب کا سمت تاج یعنی سب کو گھمے
 اور سب کے اوپر ایک اور کرہ ہے جو دن رات کے عرصہ میں
 کروں کو ایک مرتبہ گردش دے دیتا ہے۔ لیکن اس

ترقیوں سے کہیں اُن سب کو مفصل بیان کرنا بہت طول فضول چاہتا ہے
ہم جتنا لکھ چکے وہ ہماری اغراض کے لئے بالکل کافی ہے +

غرض کہ علم ہیئت کی اس منزل پر پہنچ کر ایسا معلوم ہونے لگا کہ
یہ دن رات جیکر کھانے والے آسمان اور وہ تمام چیزیں جن پر یہ محیط
ہیں بلکہ ایک کل ہے جس کے اجزاء آپس میں مربوط و منتظم ہیں۔ گویا
ایک مہیب جانور ہے جس کے تارے حواس ہیں۔ گھرے ماتھے
پاؤں ہیں۔ اور وہ تمام اجسام جن میں کون و فساد ہوتا ہے اندرونی
حصوں سے مشابہ نظر آتے تھے +

جب نیچے کی دنیا کے جسموں کی طرح تمام عالم کی ماہیت ایک
نظر آنے لگی اور اُس کے مختلف حصے ایسے آپس میں مربوط
پائے گئے کہ ایک ٹکڑے کے جُز معلوم ہوتے تھے تو اُس کے
دماغی اکھاڑے میں دو ایسے پہلو انوں کی کشتی شروع ہوئی
جو طاقت میں بھی برابر اور حکمتی میں بھی یکساں اُستاد تھے

یعنی اُس کا دماغ ان دو خیالوں کی کشمکش میں پڑ گیا۔ (۱) یہ عالم
ہمیشہ سے چلا آتا ہے یا (۲) ایک زمانہ میں اس کا وجود نہ تھا اور پھر
م شروع ہوا۔ حکماء کی زبان میں قدم اور حدوث انہیں دو خیالوں کے

سوال کے متعلق بہت سے شبہے اور شک اُس کے ذہن
تے تھے اور ان دو نورایوں میں سے کوئی بھی دوسری پر

عالم حادث یا باقی

غالب نہ آتی تھی۔ کیونکہ اگر عالم کو قدیم مانتا تھا تو جموں کا نامتناہی ہونا محال معلوم ہوتا تھا۔ اسی طرح وجود کے نامتناہی ہونے کی نسبت بھی کثرت سے اعتراض ذہن میں آتے تھے۔

مذکورہ بالا اعتراضوں کے علاوہ اگر کسی جسم میں ایسی صفیتیں ہوں جو اُس سے علیحدہ نہ ہو سکیں اور یہ صفیتیں حادث ہوں تو ضرور ہے کہ وہ جسم بھی حادث ہو۔ کیونکہ جب یہ صفیتیں اُس سے جدا ہو ہی نہیں سکتیں تو اُس کا وجود ان صفیتوں سے پہلے اور ان کے بغیر تصور نہیں ہو سکتا اور جس چیز کا وجود ہم حادث صفیتوں سے پہلے نہیں مان سکتے وہ ضرور ان صفیتوں کے ساتھ ساتھ وجود میں آیا ہوگا اور اس لئے حادث ہوگا رہی دوسری شق کہ عالم حادث ہے۔ اُس کو مانتا تھا تو اُس قسم کے اعتراض وارد ہوتے تھے۔ خاص کر ”وجود بعد عدم“ خود ایک ایسا خیال ہے۔ کہ زمانہ کو وجود سے پہلے ماننے بغیر سمجھ میں نہیں آ سکتا۔ ورنہ عدم کو وجود سے پہلے اور وجود کو عدم کے بعد کس اہمیت بار سے کہا جاسکتا ہے۔ اور چونکہ زمانہ خود عالم سے وابستہ ہے۔ اور اس سے جدا نہیں ہو سکتا۔ اس لئے عالم کا زمانہ کے بعد ہونا محض مہل خیال اس کے ماسوا اگر فرض کر بھی لیا جائے کہ عالم حادث ہے یعنی عدم سے وجود میں آیا ہے تو کوئی موجود یا پیدا کرنے والا ہونا چاہیے اور اس صورت میں سوال یہ ہوگا کہ کیا وجہ اُس خالق نے عالم کو اُس وقت خاص پر رپیدایش عالم کا جو کوئی زمانہ بھی فرض کیا جائے

پیدا کیا۔ اس سے پہلے کیوں نہ پیدا کیا۔ کیا خود خالق کی ذات کا کوئی تغیر اس کا باعث ہوا۔ اگر ایسا ہوا۔ تو اس تغیر کا کیا باعث ہوا۔ برسوں گزر گئیں۔ کہ اس بھول بھلیاں میں یونہیں ادھر سے ادھر اور ادھر سے ادھر دوڑتا رہا۔ مگر باہر آنے کا کوئی راستہ نظر نہ آیا۔ یعنی ان دونوں سے جس راے کو بھی اختیار کرتا تھا۔ ہزاروں دلیلیں اُس کے خلاف ذہن میں آ جاتی تھیں اسی لئے کسی کو بھی ترجیح نہ دے سکتا تھا۔ کیا خوب فرمایا ہے خواجہ حافظ نے کہ ۵

حیث از مطرب وئے گوے و ما ز دہر کمتر جو
کہ کس نکشود و نکشاید بجلکت ایں معمار

جب اس مسئلہ کا کوئی قطعی فیصلہ نہ ہو سکا۔ اور کسی طرح یہ عقیدہ حل ہوتا نہ معلوم ہوا تو اُس نے دل میں سوچنا شروع کیا کہ ان دونوں ایلوں میں سے ہر ایک کا لازمی نتیجہ کیا ہے۔ شاید نتیجہ کے اعتبار سے دونوں یکساں ہوں +

پہلے حدوث کے پہلوؤں پر نظر دوڑائی تو حسب ذیل قیاسات اُنہوں کی قطار کی طرح ذہن میں آتے گئے +

اگر عالم حادث ہے تو ماننا پڑے گا کہ خود بخود موجود نہیں ہو گیا بلکہ اُس کا کوئی فاعل یا بنانے والا بھی ہے۔ یہ فاعل ظاہر ہے کہ جو اس کی دسترس سے باہر ہونا چاہیے۔ کیونکہ اگر محسوس ہوا تو جسم

عالم کا ضرور الخالق ہے

ہوگا اور جسم ہوگا تو عالم کا جز اور حادث ہوگا اور اُس کا وجود خود ایک علت کا محتاج ہوگا
اب اگر یہ علت یاد و سرافاعل ہی جسم ہو تو تیسرے کا محتاج ہوگا۔ اسی طرح تیسرا چوتھے کا
اور چوتھا پانچویں کا یعنی یہ سلسلہ یونہی چلا جائیگا کہیں ختم ہی نہ ہوگا۔ اور اصلی
فاعل تک بھی رسائی ہی نہ ہوگی۔ حالانکہ عین کے بھی بالکل خلاف
ہے۔ اور جو کچھ ہم ابھی مان چکے ہیں کہ عالم کا کوئی فاعل ہے اُس کے
بھی مخالف ہے۔ کیونکہ جو وجود مخلوق ہو وہ ہرگز فاعل کہلا سکا مستحق نہیں
لہذا ماننا پڑیگا کہ خالق عالم جسم ہے اور بے جسم ہے تو اُسکو
حواس سے معلوم کرنا بھی ناممکن۔ کیونکہ حواس کی مدد سے ہم سوائے
جسموں یا جسمانی صفتوں کے اور کچھ نہیں دریافت کر سکتے بلکہ حواس
تو حواس اور اک سے بھی اس کا دریافت کرنا محال۔ کیونکہ اور اک
کے کہتے ہیں۔ کسی چیز کی صورت کا بغیر پہلی یا مادہ کے ذہن میں آنا

اسے برتر از خیال و قیاس و گمان و دہم

وزہرچہ دیدہ ایم و شنیدیم و خواندہ ایم

دفتر تمام گشت و بہ پایاں رسید

ماہچہناں در اقول وصف تو ماندہ ایم

اور جب خالق عالم جسم نہیں تو کوئی جسمانی صفت بھی شل لمباٹی۔
چوڑائی اور گہرائی کے اُس کی طرف منسوب نہیں کر سکتے بلکہ وہ اُن سے
اور نیز اور تمام صفات جسمانی سے پاک اور منتر ہے۔ اسی طرح حیثیت
خالق۔ خالق عالم ہونے کے یہ بھی ضروری ہے کہ اُس کو دنیا و مافیہا کا

علم ہو اور حاکم مطلق ہو۔ اَلَا یَعْلَمُ مَنْ خَلَقَ وَهُوَ اللَّطِیْفُ الْخَبِیْرُ۔
 (کیا جس نے پیدا کیا وہ نہیں جانتا حالانکہ وہ عمدہ آگاہی والا ہے)۔
 اچھا اب اگر دوسری شق کو اختیار کیا جائے یعنی فرض کیا جائے
 کہ عالم قدیم ہے اور ہمیشہ سے اسی طرح چلا آتا ہے۔ تو ضرور ماننا پڑے گا
 کہ حرکت بھی قدیم ہے جس سے پہلے کبھی سکون نہ تھا کیونکہ وجود عالم
 بلا حرکت متصور ہی نہیں ہو سکتا اور ہر ایک حرکت کے لئے کوئی محرک
 ہونا چاہیئے۔ اب یہ محرک یا تو کوئی جسمانی قوت ہوتی ہے۔ خواہ جسم
 متحرک میں ہو یا کسی اقد جسم میں یا ایسی قوت ہوتی ہے جو کسی
 جسم سے تعلق نہیں رکھتی۔

ہر ایک جسمانی قوت جسم کے ساتھ منقسم بھی ہو سکتی ہے اور اُس
 میں اضافہ بھی ہو سکتا ہے۔ مثلاً میلان مرکزی جو ہر ایک چیز کو اوپر
 سے نیچے آنے پر مجبور کرتا ہے۔ ایک جسمانی قوت ہے۔ اگر ایک پتھر
 کے دو حصے کر دئے جائیں تو یہ قوت بھی دو حصوں میں منقسم ہو جائے گی
 اور اگر اُس پتھر کے ساتھ ایک اور اُس کا ہم وزن پتھر جوڑ دیا جائے
 تو یہ قوت بھی دوہنی ہو جائے گی۔ اگر یہ ممکن ہو کہ پتھر بڑھ کر غیر متناہی
 ہو جائے تو اُس کا میلان مرکزی بھی غیر متناہی ہو جائے گا۔ علیٰ ہذا لقیہ
 اگر یہ پتھر ایک حد تک بڑھ کر رہ جائے تو یہ قوت بھی اُسی حد تک
 بڑھ کر رہ جائے گی۔ مگر ثابت ہو چکا ہے کہ ہر ایک جسم متناہی ہے
 لہذا ہر ایک جسمانی قوت بھی متناہی ہوگی۔ اب اگر ہم کو کوئی ایسی

قوت نظر آئے جس سے غیر متناہی اشریا ہوا ہو تو ماننا پڑے گا کہ یہ قوت
جسمانی نہیں ہے +

ہم دیکھتے ہیں کہ آسمان کو دایمی حرکت ہے جو کبھی نہیں رکتی پس
جب ہم اس حرکت کو قدیم مانتے ہیں تو لازمی نتیجہ یہ نکلتا ہے کہ جو قوت
اس حرکت کا باعث ہے وہ نہ خود جسم فلک میں ہے نہ آؤر کسی جسم میں
بلکہ کسی ایسی چیز میں ہے جو جسمانیت سے بالکل پاک ہے اور جس کی
جسموں پر صادق آنے والے لفظوں میں تعریف بھی نہیں ہو سکتی +
عالم کون و فساد پر غور کیا تو معلوم ہوا کہ ہر ایک جسم کی ماہیت کا
اشرف جز اُس کی صورت نوعی ہے جو نام ہے جسم کے میلان کا مختلف
حرکتوں کی طرف رہا دوسرا جز یعنی ہیولی یا مادہ تو وہ نہایت لغو اور
ہیچکارہ ہے بلکہ سمجھ میں بھی شکل ہی سے آتا ہے۔ لہذا عالم کے موجو
ہونے کے اس کے سوا کوئی معنی نہیں کہ اُس محرک کی تحریک سے
محرک ہے جو جسم اور جسمانی اوصاف سے بری ہے۔ سب محسوسات
سے الگ اور ادراک کی رسائی سے باہر ہے۔ اور چونکہ وہ عالم کی حرکت
یا وجود کی علت ہے۔ اس لئے ضروری ہے۔ کہ اُس کا حاکم مطلق
ہو اور کامل علم رکھتا ہو +

لے مصنف کے اس خیال کی داد دی لوگ دے سکتے ہیں جو برکتے 'ہیوم' اور کینٹ
کی رایوں سے واقف ہیں۔ تعجب ہے کہ ابن طفیل صدیوں سے پہلے مادہ کی نسبت وہی
راے دے گیا جو کینٹ نے دی ہے یعنی ایک شے نامعلوم ہے +

غرض کہ اس طریق استدلال سے بھی نتیجہ وہی پیدا ہوا جو حدوث
عالم کی صورت میں نکلتا تھا۔ اور حدوث قدیم کی نسبت جو شبہ تھا وہ ذرا
بھی محض نہ ہوا۔ کیونکہ جو کسی شق بھی اختیار کرتا تھا نتیجہ یہی نکلتا تھا کہ
عالم کا پیدا کرنے والا جسم نہیں ہو سکتا۔ بلکہ جموں کا بنانے والا ہے۔
کیونکہ ہر جسم کو مادہ کے ساتھ صورت نوعی کی ضرورت ہے۔ بغیر اس کے
اس کا وجود محال۔ اور صورت نوعی کا وجود ایک فاس مختار پر موقوف
ہے۔ لہذا ہر چیز کا وجود اس فاعل سے وابستہ ہے۔ اور اُسی کے
سہارے قائم ہے۔ یہ تمام چیزوں کی علت اور وہ سب اس کے معلول
ہیں۔ خواہ قدیم ہوں یا حادث۔ بغیر اس کے اُن کا قیام محال ہے بغیر
اس کے وجود کے ان کا وجود ناممکن۔ اور بغیر اس کے قدیم ہو سے وہ قدیم
نہیں ہو سکتے۔ لیکن اس کو نہ اُن کی ضرورت ہے نہ کسی طرح اُن کا محتاج
بہرچہ آفریدی و بستی طراز نیاز نہ اسے از ہم بے نیاز

اور اس کے خلاف ہو بھی کیونکر سکتا ہے۔ جب یہ ثابت ہو چکا کہ عالم کو
حرکت دینے والی قوت نامتناہی ہے اور ہر ایک جسم اور تعلق جسم متناہی ہے
مختصر یہ کہ عالم اور جو کچھ اُس میں ہے یعنی آسمان زمین ستارے
اور جو کچھ ان سے متعلق ہے خواہ ان کے اوپر ہو یا نیچے۔ سب اُس کے
پیدا کئے ہوئے ہیں اور طبعاً اُس سے مؤثر ہیں۔ گویا نہ کے اعتبار سے
مؤثر نہ ہوں۔ مثلاً اگر تم کوئی چیز اپنے ہاتھ میں لے کر ہاتھ کو حرکت دو
تو وہ چیز بھی ہاتھ کی وسعت سے اور اُس کے ساتھ ساتھ حرکت کرے گی

مگر چونکہ اُس کی حرکت ہاتھ کی حرکت کے تابع ہے۔ اس لئے طبعاً اس سے مؤخر ہے۔ حالانکہ زمانہ کے اعتبار سے کچھ بھی آگاہیچھا نہیں۔ دو حرکتیں ایک ہی آن میں شروع ہوتی ہیں *

ان تمام دلیلوں سے اُس کو یقین کامل ہو گیا کہ عالم کا ایک پیدا کرنے والا ہے جو زمانہ پر بھی سابق ہے وہ جب کسی چیز کو پیدا کرنا چاہتا ہے۔ تو اُس سے صرف اتنا کہہ دیتا ہے۔ کہ ہو جا اور وہ ہو جاتی ہے *

عجائبات قدرت کی

جب یقین ہو گیا۔ کہ تمام موجودات اور کل کائنات کا ایک بنانے والا ہے تو ہر طرف اس کی قدرت۔ صنعت۔ حکمت۔ اور وسعت علم کے آثار نظر آنے لگے۔ معمولی سی مھولی چیز بھی جس کو اب تک نہایت بے اعتنائی سے دیکھتا رہا تھا موزن حکمت کا آئینہ بن گئی اور چھوٹی سے چھوٹی شے بھی عجائبات قدرت کا میوزیم معلوم ہونے لگی۔ جس طرف نگاہ جاتی تھی حیرت سے رو بکاری تھی *

اس ہمنقش عجب برورد و دیوار وجود ہر کہ فکر نہ کند نقش بود بر دیوار عقلی دلیلوں کے بعد جو تھوڑی سی بے اطمینانی باقی رہ جاتی ہے۔ اُس حیرانی نے جو معرفت کا پیش خیمہ ہے۔ اس کو بھی رفع کر دیا۔ اطمینان

لے اس آیت کریمہ سے استہساں ہے اَللّٰهُ خَلَقَ لَکُمْ اِذَا اَسْرَدْتُمْ اَنْ تَقُولَ لَنْ نَّحْيٰکُمْ۔ یعنی ہم جب کسی چیز کا اسادہ کرتے ہیں تو اس کے سوا کچھ نہیں کہ اُس سے کہتے ہیں ہو جا پس وہ ہو جاتی ہے ۱۲ *

کامل ہو گیا کہ یہ سب چیزیں جو حکمت اور صنعت کے خزانے ہیں اُسی
مبدأ فیاض سے چلی آتی ہیں جس کا کمال بے حد و نہایت سب کمالات
سے برتر و بہتر ہے۔ اور جس سے نہ ایک ذرہ پوشیدہ ہے نہ اُس سے
کوئی چھوٹی یا بڑی چیز خواہ آسمان میں ہو یا زمین میں ۛ

جانوروں میں جو نگاہ کی تو اُن میں اُور چیزوں سے بھی زیادہ حکمت
الہی کا جلوہ نظر آیا۔ ہر جانور کو اُس کی حالت اور ضرورتوں کے موافق
جسم عطا ہوا ہے اور پھر ہر ایک کو اُس کا استعمال بھی ایسا ٹھیک
سکھایا گیا ہے کہ باوجود عقل سے بے پرہ ہونے کے کبھی غلطی نہیں کرتا
اگر شخص جسم پیدا کر کے چھوڑ دئے ہوتے۔ ان آلوں کا استعمال صحیح نہ
سکھایا ہوتا تو جن اغراض سے یہ بنائے گئے تھے۔ وہ ہرگز پورے نہ
ہوتے۔ اور جانوروں کو ان سے کوئی بھی فائدہ نہ ہوتا۔ بلکہ اُلٹے وبال
جان ہو جاتے۔ اللہ اللہ کیا رحمت ہے کیا مہربانی ہے! اب تو وہ جس
میں جمال۔ کمال۔ قوت یا کوئی اُور خوبی دیکھتا فوراً ذہن خداوند
مہربان کی طرف منتقل ہو جاتا کہ یہ بھی اُسی کی عنایت اُسی کی بخشش ہے
جانوروں میں رہتے رہتے اور اپنی اور اُن کی حالتوں کا مقابلہ
کرتے کرتے اچھی طرح ذہن نشین ہو چکا تھا کہ مجھ میں جو صفیں ہیں وہ

لے ترجمہ ہے اس آیت کریمہ کا وَمَا لِيَعْلَمَنَّ عَنْ رَبِّكَ مِنْ مِّثْقَالِ ذَرَّةٍ فِي
الْأَرْضِ وَلَا فِي السَّمَاءِ وَلَا أَصْغَرَ مِنْ ذَلِكَ لَا الْكِبَرُ دُور غایب
نہیں ہے تیرے پروردگار سے بمقدار ایک ذرہ بھی خواہ زمین ہو یا آسمان میں اُ
ۛ اس سے چھوٹی یا بڑی چیز ۛ

زیادہ کامل مستقل - کارآمد - عمدہ اور پایدار ہیں۔ اب تحقیق کا قدم آگے
 بڑھایا۔ اور صفات کمالی پر نظر ڈالی تو دیکھا کہ سب فاعل حقیقی کی ذات
 میں موجود ہیں بلکہ اُسی سے اُن کا چشمہ فیض جاری ہوتا ہے۔ اور
 اُسی کو سب سے زیادہ سزاوار ہیں۔ بعد ازاں تقاضی کی تلاش
 کی تو ایک کا بھی اُس ذات پاک میں پتہ نہ پایا۔ اور پانا بھی کیونکر۔
 اس لئے کہ عدم کمال تو ایک اسم کی کسی پر دلالت کرتا ہے اور ذات
 باری میں جو بیض بلکہ حقیقی جو ہر فرد ہے کبھی کا دخل کہاں ہے
 نہ پر گندہ تافسرا ہم شوی نہ افسر وہ نیز تا کم شوی
 اُسی نے ہر چیز کو وجود عطا فرمایا ہے اور اُس کے سوا کوئی بھی
 موجود نہیں شحر

بنا بلند و پستی توئی ہمیشہ آنجہستی توئی
 ھُوَ الْحَقُّ الْقَيُّومُ ۚ الْحَاقُّ الْبَاسُ ۖ بَدِيعُ السَّمٰوٰتِ وَالْاَرْضِ
 ھَا لِمَ الْغَيْبِ وَالشَّهَادَةِ ۖ كُلُّ شَيْءٍ عَنْ يَدَيْهَا خَافٍ وَرَيْفٍ ۚ وَجِبْرِ
 رَبِّكَ ذُو الْجَلَالِ وَالْاِكْرَامِ ۚ

خداوند لایزال کا علم حاصل ہونے کے بعد جو کسی علت کا
 معلول نہیں اور ہر چیز کے وجود کی علت ہے۔ اُسکو

لے دی ہے زندہ قائم ۱۲ لے پیدا کرنے والا اور ایجاد کرنے والا ۱۲ لے بنانے والا ۱۲ اسمائے
 اور زمین کا ۱۲ لے جاننے والا غایب اور موجود کا ۱۲ لے جو کوئی دنیا پر ہے فنا ہونے والا
 ہے۔ اور باقی رہے گی اُس رب کی ذات جو بڑائی اور بزرگی والا ہے ۱۲۔

یہ شوق پیدا ہوا کہ دریافت کرنا چاہیئے۔ یہ علم مجھے کن ذریعوں سے حاصل ہوا۔ یعنی مجھ میں وہ کونسی قوت ہے جس کی مدد سے میں نے خدا کو پہچانا۔ سب سے پہلے حواس کو جانچنا شروع کیا۔ مگر دیکھا۔ کہ ان سے تو سوائے جسموں اور جسمانی صفاتوں کے اور کچھ بھی نہیں معلوم ہوتا مثلاً کان یعنی سننے کی قوت سے سوائے آوازوں کے (جو ہوا کی موجوں سے پیدا ہوتی ہیں اور یہ موجیں جسموں کے آپس میں ٹکرانے سے) اور کچھ نہیں معلوم ہوتا۔ اسی طرح آنکھ یا دیکھنے کی قوت سے رنگ۔ ناک۔ یا سونگھنے کی قوت سے بوئیں۔ زبان یا چکھنے کی قوت سے مزے اور چوسنے کی قوت سے جو تمام جسم کی کھال میں پھیلی ہوئی ہے۔ سردی۔ گرمی۔ خشکی۔ تری۔ کھکھراہٹ یا جکناہٹ کے سوا کچھ نہیں دریافت ہوتا۔ تجلیہ بھی صرف انہیں چیزوں کو سمجھ سکتی ہے جن میں لمبائی چوڑائی اور گہرائی ہو۔

صفات مذکورہ بالا سب جسمانی ہیں اور ہمارے حواس ان کے سوا کسی چیز کو دریافت نہیں کر سکتے۔ کیونکہ یہ ایسی قوتیں ہیں جو ہمارے جسموں میں پھیلی ہوئی اور جسموں ہی کی طرح قابل قسمت ہیں۔ اس لئے سوائے قابل قسمت جسموں کے اور کچھ معلوم نہیں کر سکتیں علیٰ ہذا فیض ہر ایک جسمانی قوت سے سوائے جسموں اور جسمانی صفاتوں کے اور کسی چیز کا علم نہیں ہو سکتا +

مگر ثابت ہو چکا ہے کہ واجب الوجود تمام مادی صفاتوں سے بالکل

پاک ہے۔ لہذا اس کو سمجھنے والی کوئی ایسی قوت ہونی چاہیے۔ جو نہ مادہ ہو نہ مادہ میں ہو۔ نہ اُس پر موقوف ہو۔ نہ اس سے کسی قسم کا لگاؤ رکھتی ہو۔

ان دلیلوں سے اُس کو یقین ہو گیا کہ نہ میں اپنے جسم۔ ہاتھ۔ پاؤں۔ دل و جگر وغیرہ محسوسات کے ذریعہ سے خدا سے عز و جل کو جان سکتا ہوں نہ حواس وغیرہ قواسے جسمانی کی مدد سے۔ لہذا یہ واجب العجز کو جاننے والی چیز جس کو میں ”میں“ کہتا ہوں۔ ان سب سے الگ کوئی چیز ہے۔ اُس کا نام نفس رُوح یا کچھ ہی ہو۔ مگر اس میں شک نہیں ہو سکتا کہ یہ جسمانی نہیں اور کل جسمانی صفات سے پاک ہے۔

اس پر دے کا اٹھنا اور حقیقت روح کا ظاہر ہونا تھا کہ وہ جسم جس کے آسائش و آرام کے لئے اب تک ہزاروں فکریں اور تدبیریں کی تھیں بالکل بے وقعت اور ذلیل معلوم ہونے لگا اور سب توجہ اُس جو ہر شریف کی طرف مبذول ہو گئی۔ جس کی بدولت واجب الوجود کا علم حاصل ہوا تھا۔

معرفت کی اس دشوار گزار گھاٹی سے نکل کر دم لینے کی بھی مہلت نہ ملی تھی کہ بے چین دماغ نے جس کو ترقی کے راستہ میں کہیں ایک لمحہ کا وقفہ گوارا نہ تھا ایک اور منزل ہفت خواں کے طے کرنے کا ارادہ کر لیا۔ اب یہ فکر و امن گیر ہوئی۔ کہ یہ جو ہر لطیف

فانی ہے یا غیر فانی؟ لفظ فانی کے معنی پر غور کیا تو معلوم ہوا کہ مثلاً فنا ہونا جسم کا خاصہ ہے۔ کیونکہ کسی چیز کے فنا ہونے سے اس کے سوا کچھ مراد نہیں ہوتا۔ کہ اس کی شکل بدل جاتی ہے۔ یعنی ایک صورت کو چھوڑ کر دوسری صورت اختیار کر لیتی ہے۔ نہ یہ کہ مادہ کم ہو جاتا ہے۔ مثلاً پانی بھاپ بن جاتا ہے اور بھاپ پھر پانی ہو جاتی ہے یا گھاس پات گل سٹر کر مٹی ہو جاتے ہیں اور مٹی پھر گھاس پات کی شکل میں ظاہر ہوتی ہے۔ لہذا غیر مادی چیز جو کوئی صورت نوعی نہیں رکھتی اس کے فنا اور تباہ ہونے کے کوئی معنی نہیں۔

حواں اور قوائے کے کاموں پر نظر تحقیق ڈالی تو معلوم ہوا کہ کبھی بالقوۃ کام کرتی ہیں اور کبھی بالفعل۔ مثلاً اگر آنکھ بند کر لی جائے یا جس چیز کو دیکھ رہی ہے اُس سے پھیر لی جائے تو اُس کا کام بالقوۃ رہ جائے گا۔ یعنی اگرچہ وہ اب کسی چیز کو یا شے خاص کو نہ دیکھے۔ مگر آئندہ دیکھنے کی قوت اور قابلیت رکھتی ہے۔ لیکن جب دوبارہ کھول دی جائے یا شے مذکور کی طرف پھیر دی جائے تو اُس کا کام بالفعل ہو گا یعنی حقیقتاً کام میں مصروف ہوگی۔

اس فرق کے دریافت کرنے کے بعد ذہن میں آیا کہ اگر کسی قوت کو بالفعل کام کرنا نصیب ہی نہ ہوا ہو بالقوۃ ہی کام کرتی رہی ہو

یا ہوں کہنا چاہیئے۔ کہ قوت کے احاطہ سے نکل کر فعل کی حد تک پہنچی
 ہی نہ ہو تو اُس کو کسی چیز کے دریافت کا بھی شوق نہ ہوگا۔ کیونکہ
 جب ایک چیز سے واقف ہی نہیں تو اُس کا اشتیاق کیا ہوگا۔
 جیسے مادرِ ادا اندھے کی حالت ہوتی ہے۔ لیکن اگر ان میں سے
 کوئی قوت بالفعل احساس یا ادراک کر چکی ہو۔ اور بعد ازاں
 اُس سے معذور ہو جائے یعنی اُس کا کام بالقوۃ رہ جائے تو اُس کو
 شے معلوم کے دوبارہ ادراک یا احساس کی بڑی حسرت ہوگی۔ کیونکہ
 وہ گویا ایک ایسی نعمت سے محروم ہو جائے گی جس کی لذت اٹھا
 چکی ہے جیسے کوئی انکھیاں اندھا ہو جائے تو جن چیزوں کو وہ دیکھ
 چکا ہے اُن کو دوبارہ دیکھنے کے لئے اس کی طبیعت سخت بے چین
 اور بے قرار ہوگی۔ اور جس قدر یہ چیزیں زیادہ خوب صورت۔
 شاندار اور کامل ہوں گی اُسی قدر اُن کے پھر دیکھنے کی حسرت زیادہ
 ہوگی۔ اور اُن کے دیدار کی لذت سے محروم ہو جانے کا افسوس۔ قلق
 اور رنج ہوگا۔ لہذا اگر کسی چیز کے حسن و جمال کی نہایت۔ جاہ و
 جلال کا پیمانہ اور کمال کی حد ہی نہ ہو تو جو کوئی اس سے واقف
 ہونے کے بعد اس کے نظارہ سے محروم ہو جائے۔ اُس کو اس مقدار
 اور جدائی کا رنج و قلق بھی بیحد و نہایت ہوگا۔ پس میری روح جو
 بیدار الہی کے شوق میں ٹھپتی ہے۔ اُس کو بھی معلوم ہوتا ہے۔ کہ
 کسی وقت جمالِ خداوندی کا نظارہ ضرور نصیب

ہو چکا ہے +

جواب

اب تو حضرت واجب الوجود سے ایسی کو لگی کہ دوسرے خیال کے آنے سے تکلیف ہونے لگی۔ سب سے اول محسوسات سے رشتہ الفت توڑا۔ حواس اور قواسے جسمانی کو اُن کے افعال طبیعی سے روکا اور معطل کیا۔ ضرورتوں کو جہاں تک ممکن ہوا کم کیا۔ مگر چونکہ مادیات سے قطع تعلق کئے بغیر یہ قبضہ میں آنے والی نہ تھیں۔ لہذا عالم اجسام سے حتمی الوسح سب رشتوں اور علاقوں کو توڑ کر ایک غار میں رہنا اختیار کیا۔ سرزافو پر رکھے اور آنکھیں بند کئے کل توجہ اور تمام خیالات کو واجب الوجود کی طرف رجوع کرنے کی کوشش کی۔ آخر ریاضت اور مجاہدہ کا یہ نتیجہ ہوا۔ کہ قواسے جسمانی کے ضعف کے ساتھ ہی اول تو وہ نفسانی خواہشیں جن کا پورا ہونا جسمانی حرکتوں پر موقوف ہے کمزور ہو گئیں۔ دوسرے روح کے تصرفات جو جسم کے پابند نہیں قوت پکڑ گئے۔ یہاں تک کہ بعض اوقات اس کا استغراق ایسا کامل اور جسم کی لاپیشوں سے

ملہ یہ خیال مذہب اور فلسفہ دونوں میں مشترک ہے۔ تصدق یشاق تو شاعری کا زلیخہ بلکہ ایسا مشہور رہا ہے کہ شاید ہی کوئی شخص جس کو فارسی زبان دو شاعروں کے کلام سے آگاہی ہے اس سے ناواقف ہو گا یعنی ازل میں خدا تعالیٰ نے تمام دوحوں کو جمع کر کے پوچھا اَللّٰهُت بَرِّکَہُ دَکِیَا میں متارا ہر دو کا نامیں چلائے سب نے بالاتفاق جواب دیا ہائی (بیشک ہے) اسی طرح بعض یونانی حکما کا خیال ہے کہ جو جس عالم بنائی ہو کچھ دیکھ چکی ہیں وہ کسی کو زیادہ کسی کو کم یاد ہیں۔ جس کو یہ خواب جتنا زیادہ یاد ہے اتنا ہی اس کا رجحان نیکی اور بھلائی کی طرف زیادہ ہے جیسا کہ جتنا کم یاد ہے اتنا ہی اس کا میلان بدی کی جانب زیادہ ہے۔ ۱۲

پاک ہونے لگا کہ حضرت واجب الوجود کا مشاہدہ نصیب ہو جاتا تھا غرض
ہر وقت ایک ہی دھیان اور ایک ہی دھن میں رہنے لگا۔ اگر اتفاقاً
ماسوا کا خیال حریم دل میں بھولے سے قدم رکھ لیتا تو فوراً اجسارت
اور گستاخی کی سزا پاتا اور نکال باہر کیا جاتا۔ اس میں اُسے یہاں
تک اصرار ہو گیا کہ بعض اوقات کئی کئی روز برابر نہ کھاتا نہ اپنی
جگہ سے حرکت کرتا۔ تصور الہی میں سر بگرمیاں بیٹھا رہتا شہر

دل من پیر تعلیم است و من طفل زبانش

دم تسلیم سر عشر و سر زانو بستانش

رفتہ رفتہ یہاں تک اجتماع خیالات پر قادر ہو گیا کہ ماسوا کا خیال
اُس کے مراقبہ کے احصار میں قدم رکھ ہی نہ سکتا تھا۔ اب تو موجود حقیقی کے
تصور میں ایسا غرق ہوا کہ غیر تو غیر خود اپنا وجود بھی فراموش ہو گیا۔

سرو سامان وجود شرعش بسوخت زرخاکستردل سوز نہانم باقیست
کاروانم ہمہ بگزشت زمیدان شود ہچ نقش کف پانام و نشانم باقیست

سوائے واحد حقیقی کے کچھ نہ رہا۔ اور یہ آواز کانوں میں آنے لگی لَمَنْ
الْمَلِكُ الْيَوْمَ لِلّٰهِ الْوَاحِدِ الْقَهَّارِ (آج کس کی بادشاہت ہے۔ ضاے

واحد زبردست کی) خود رفتی کا یہ عالم ہوا کہ وہ حالت جس کی نسبت
ارشاد ہوا ہے کہ لَا أَعْلِيَّ شَيْءٌ وَلَا أَدْنَى سَمِعْتُ وَلَا خَطَرَ

عَلَى قَلْبٍ لِشَيْءٍ نہ جس کو کسی آنکھ نے دیکھا نہ کان نے سنا و کسی انسان کے
دل میں اُس کا خیال آیا) اپنی آنکھ سے دیکھ لی +

جب اس حالت استغراق سے آپے میں آیا تو ایسا معلوم ہوا کہ میرے اور موجود حقیقی کے وجود میں غیریت نہیں بلکہ اُس کے سوا مجھ میں کچھ بھی نہیں۔ نیز یہ کہ موجود حقیقی ہرگز قابل کثرت نہیں اور اس کا علم ذات ہی عن ذات ہے جس سے اُس نے استدلال کیا کہ ”مجھ کو علم ذات ہے اور جس کو علم ذات ہے وہ عین ذات ہے۔ لہذا میں عین ذات ہوں۔“

سرفرو بردہ بحیب و درجاں مے نگرم
عشق از تارِ نظر یافت مگر کسوتِ ما

عشق

عالمِ قدس کی سیر و سیاحت سے پھر عالمِ تعلق میں آیا تو اُس دُنیاوی فانی زندگی کے مکروہات اور پریشانیوں سے اُس کو سخت نفرت ہوئی اور حیاتِ جاوید کے زبردست شوق اور پُر جوش تقنا سے ساغرِ دل لبریز پایا۔ پھر پہلے طریقہ سے حالتِ یخودی کے حصول کی کوشش کی۔ اب کی مرتبہ پہنے کی نسبت آسانی سے کامیابی ہوئی اور زیادہ عرصہ تک لطفِ اٹھانا نصیب ہوا۔ اس روحانی معراج میں اُس نے جو کچھ دیکھا اُس کو مفصل بیان کرنے کے لئے ایک دفتر چاہیئے۔ مختصر حال یہ ہے کہ کرہ فلک الافلاک پر ایک موجود نظر آیا جس کا کوئی موجد نہ تھا۔ یہ آفتاب کے اُس عکس کی طرح تھا جو عمدہ صیقل کئے ہوئے آئینہ میں پڑے۔ اس کے علاوہ خود اس علیحدہ اور ممتاز کرہ کے نفس میں وہ کمالِ جلال اور جمال نظر آیا کہ زبان اس کی عظمت کے بیان سے

عاجز اور الفاظ اُس کی شوکت کے اظہار سے قاصر ہیں۔ حد کی مسرت
 بلکہ بے انتہا ہجرت میں ڈوبا ہوا معلوم ہوتا تھا۔ اس سے نیچے کا کرہ
 یعنی فلک ثوابت بھی ایک نفس رکھتا تھا۔ جو موجود حقیقی اور فلک الافلاک
 کے نفس دونوں سے ممتاز تھا۔ اور آفتاب کے اُس عکس سے مشابہ
 تھا جو مقابل کے آئینہ سے کسی دوسرے آئینہ میں پڑے۔ اس میں بھی
 اُس کو ویسی ضیا۔ حُسن اور نشاط نظر آئی جیسی فلک الافلاک کے
 نفس میں دیکھ چکا تھا۔ اسی طرح باقی تمام گروں میں بھی اُس نے اسی
 قسم کے غیر مادی مگر متمیز نفوس دیکھے۔ اور ویسی ہی ضیاء و ہجرت نظر
 آئی۔ اُس کی آنکھ سے وہ حُسن و نور و نشاط و سرور گذرے۔ اور نہ کسی آنکھ
 نے دیکھا نہ کسی کان نے سنا تھا۔ رفتہ رفتہ عالم سفلی یعنی عالم کون
 فساد کی طرف آیا جس پر فلک قمر محیط ہے۔ اس نفس کے جو مثل
 دیگر نفوس کے غیر مادی تھا۔ ستر ہزار چہرے۔ ہر چہرے میں ستر ہزار
 مینہ اور ہر مینہ میں ستر ہزار نہ بانیں تھیں جو ہر وقت حضرت واجب الوجود
 کی تسبیح و تہلیل میں مشغول تھیں۔ اب اُس کو اپنے نفس اور اپنے
 ہمرتبہ دوسرے نفسوں میں بھی وہ انتہا کا حُسن و ضیاء و نور نظر آنے
 لگا۔ جس کو سوائے اُن لوگوں کے جن کی یہاں تک رسائی ہو چکی
 ہے اور اپنی آنکھ سے دیکھ چکے ہیں نہ کوئی بیان کر سکتا ہے نہ سمجھ
 سکتا ہے۔

ساتھ ہی بہت سے نفوس ایسے بھی نظر آتے جو رنگ آلود آئینوں

کمی طرح تھے۔ اُن کے مینے۔ مکر پر چرے اُن صقیل شدہ آئینوں سے جن میں آفتاب کا عکس پڑ رہا تھا صاف علیحدہ معلوم ہوتے تھے۔ اس قدر سیل چڑھا ہوا اور اتنے کثرت سے عیب تھے کہ وہم و گمان میں بھی نہ آئیں۔ بے انتہا دروں اور تکلیفوں میں مبتلا تھے کہ آہ و نالہ سے دم لینے کی مہلت نہ ملتی تھی۔ عذابوں نے اُن کو گھیر رکھا تھا اور فراق کا آتشیں نقاب چہروں کو جلا رہا تھا۔

اب اُس نے اول الذکر مقبول بارگاہ نفوس کی طرف پھر نگاہ کی تو دیکھا کہ جسم اور اُس کی تمام آلودگیوں سے بالکل پاک ہیں صرف موجود حقیقی سے جو اُن کے وجود کی علت ہے وابستہ ہیں اسی کے محتاج ہیں۔

چونکہ دونو عالم پیش نظر تھے مقابلہ کیا تو صاف معلوم ہونے لگا۔ کہ گو عالم اجسام عالم ارواح کے ساتھ وہی تعلق رکھتا ہے جو سایہ کو جسم کے ساتھ ہے اور گو عالم ارواح کو نہ اس کی ضرورت ہے نہ احتیاج۔ تاہم اُس کو فانی سمجھنا خیال محال ہے۔ کیونکہ یہ عالم ارواح کا تابع ہے اور اس کی فنا استحالہ یا تبدیل صورت کی شکل میں ظاہر ہوتی ہے نہ نیستی کی۔ چنانچہ خداوند تعالیٰ خود قیامت کے بیان میں فرماتا ہے یَوْمَ يَكُونُ النَّاسُ كَالْفَرَاشِ الْمَبْثُوثِ وَ يَكُونُ الْجِبَالُ كَالْعِهْنِ الْمَنْفُوشِ (جس دن انسان مثل پرانہ پرانوں کے ہوں گے اور پہاڑ مثل دھنکی ہوئی اُون کے)۔

نظارہ دو عالم سے ہنوز ذرا بھی سیری نہ ہوئی تھی کہ دفعۃً اس خواب
نوشیں سے چونک پڑا۔ تو دیکھا کہ بدستور عالم اجسام کے گھوڑے پر
بیٹھا ہوا ہوں۔ مگر آنکھ کھلتے ہی پھر عالم بالاک کی سو جھنے لگی۔ اور حالت
گذشتہ کے حصول کے لئے رسیاں توڑنے لگا۔ اب کی مرتبہ آؤ
بھی آسانی سے منزل مقصود پر پہنچنا میسر ہوا اور آرام کی بھی زیادہ
مہلت ملی۔

قاعدہ ہے کہ مزاوت سے ہر ایک کام خواہ کیسا ہی مشکل ہو
آسان ہوتا چلا جاتا ہے۔ چنانچہ حیح کی بار بار جانفشانیوں کا یہ نتیجہ
ہوا کہ روز بروز اس حالت کا حاصل کرنا سہل اور قرار کی مدت دراز
ہوتی گئی۔ یہاں تک کہ اب توجیب اور جنتی دیر اُس کا جی چاہتا
صحرا سے پُر نور کی گلگشت کرتا۔ صرف ضرورت جسمی کا کاٹنا اب بھی
کبھی کبھی عین مزے میں چھپ جاتا۔ اور اُس کے نکالنے کے لئے
بجھوری گلشن روح افزا سے علیحدہ ہونا پڑتا تھا۔ مگر اُس نے
کوشش کر کے ان جسمانی ضرورتوں کو بھی ایسے تنگ احاطہ میں
قید کر لیا کہ اُس سے زیادہ تنگ دائرہ دھم و گمان میں بھی نہیں
آسکتا۔

تماشا یہ تھا کہ جس قدر حصول مقصد آسان ہوتا جاتا تھا اور جنتی
زیادہ دیر شاہدِ مِرا سے ہمکنار رہتا تھا اور تنہا ہی جدائی کا زمانہ
اگرچہ ایک ہی منٹ کیوں نہ ہو شاق گزرتا تھا اللہ صحر

دو سال یا اسے دونا ہوا عشق مرض بڑھتا گیا جوں جوں کی س
 لہذا اُسے سخت حسرت ہوتی تھی کہ کاش قادر مطلق مجھ کو جسم کی آلائشو
 سے بالکل ہی آزاد کر دیتا کہ ہمیشہ اسی طرح محو بے خودی رہتا اور
 رنج و غم کے خار سے چھوٹ جاتا۔ کیونکہ جب کبھی جسمانی ضرورتیں زبرد
 اس کو عالمِ مجاہدیت سے بدر کر دیتی تھیں۔ تو دودھری تکلیف ہوتی
 تھی۔ ایک تو گلشنِ رُوح پر سے نکلنے کی۔ دوسری مکروہاتِ جسمانی
 میں پھنسنے کی۔

اس اثناء میں اُس کی عمر پچاس سال کی ہو گئی۔ اُس وقت
 دفعۃً اُس کی زندگی میں ایک تغیر عظیم واقع ہوا۔ یعنی
 ایک عجیب اتفاق سے اُس کی ملاقات ایک اپنے ہم جنس
 اصل نامی سے ہوئی۔ اس تعارف کی صورت یہ ہوئی کہ
 جس جزیرہ میں جی پیدا ہوا تھا (جیسا اُس کی ولادت کی ایک
 روایت سے معلوم ہوتا ہے) اُس کے قریب ہی ایک اور جزیرہ
 تھا۔ پُرانے انبیاءِ علیہم السلام کے مذہبوں میں سے ایک مذہب
 کے ماننے والے کچھ لوگ دنیا کے غل غپاڑے سے گھبرا کر اطمینان
 سے زندگی بسر کرنے کی غرض سے اس جزیرہ میں آکر آباد ہو گئے
 تھے۔ یہ لوگ ایسی صحیح گفتگو اور ایسی عمدہ تقریر کرتے تھے۔ اور
 اس خوبی سے اپنے خیالات کو تمثیلوں اور حکایتوں کے ذریعہ سے
 دوسروں کے ذہن نشین کرتے تھے کہ غٹوڑے ہی عرصہ میں اُن کے

ملاقات

مذہب کی ایسی شہرت اور وہ عروج ہوا کہ خود حاکم جزیرہ بھی ان کے مذہب میں داخل ہو گیا اور رعایا نے بھی یہی دین اختیار کر لیا۔ اس مذہب کے پیروں میں دو شخص اصل اور سلمان نامی ایسے پیدا ہوئے جنکو مبداء فیاض سے بہت سی خوبیاں۔ اچھی عادتیں اور عمدہ خصلتیں عطا ہوئی تھیں اور نیکی کے دلدادہ تھے۔ یہ دونو اپنے مذہب کے نہایت پابند تھے اور تمام فرایض کو بلا قضا ادا کرتے تھے۔ اسی کا خیر میں ایک دوسرے کی مدد کرنے کی غرض سے دونوں نے آپس میں دوستی کا عہد و پیمان کیا اور مذہب کے اکثر مسئلوں کی مثل خدا کے وجود۔ اُس کے فرشتوں۔ روز قیامت اور آئندہ زندگی میں سزا و جزا کی ملکہ تحقیق کی ۴

اگرچہ فرایض کے ادا کرنے اور نفسانی خواہشوں کو زیر کرنے میں دونو یکساں مستعد اور سرگرم تھے۔ مگر پھر بھی بہت سی باتیں ایسی تھیں جن میں کسی طرح اتفاق نہ کر سکے۔ وجہ یہ کہ دونو کی طبیعتوں میں اختلاف تھا۔ اصل زیادہ بات کی نہ کو پہنچنے والا اور بال کی کھال نکالنے والا تھا۔ لفظوں کے پوشیدہ معانی دریافت کرتا اور نہایت جاں فشانی سے تاویل کرتا تھا۔ بخلاف اس کے اس کا ساتھی سلمان ظاہر بن تھا۔ تاویلات کی زحمت کبھی گوارا نہ کرتا تھا۔ اور باریکیوں اور دقیقوں سے جی بچر آتا تھا ۴

اصل اور سلمان کی طبیعتوں کا اختلاف

ان کے مذہب میں بعض قول ایسے تھے کہ گوشہ نشینی اور تنہائی کی زندگی کی طرف رغبت دلاتے تھے اور اشارۃً بتلاتے تھے۔ کہ اصلی محوشی اور نجات اسی ذریعہ سے حاصل ہو سکتی ہے۔ مگر ایسے قول بھی بکثرت تھے جو مل جل کر رہنے۔ آپس میں اچھا سلوک کرنے اور ایک دوسرے کی رائے سے فائدہ اٹھانے کی ہدایت کرتے تھے اصل چونکہ فطرۃً باریک بین اور تحقیق کی طرف مایل تھا۔ اُس نے پہلے قولوں کو ترجیح دی اور گوشہ نشینی کو نجات و فلاح کا ذریعہ سمجھا۔ کیونکہ تجر و تنہائی سے اُسے بہت اعلیٰ مقامات کے پورا کرنے کی اُمید تھی۔ سلمان کی طبیعت میں سلامت روی تھی اور باریکیوں سے گھبراتا تھا۔ لہذا اس نے دوسرے قولوں کو دستور العمل بنایا۔ اور میل جول اور تبادلہ خیالات کو پسند کیا۔ کیونکہ وہ سمجھتا تھا کہ بھجنسوں کی محبت میرے خیالات کے دور رکھنے کا سب سے اچھا وسیلہ ہے۔ اور نفس امارہ کے اشاروں اور تحریکوں کی طرف متوجہ ہونے سے روکتی ہے۔

آخر باوجود یار غار ہونے کے اس معاملہ خاص میں اختلاف رکا کایہ نتیجہ ہوا کہ اُن کو ایک دوسرے سے جدائی اختیار کرنی پڑی اسل اُس جریرہ کے حالات سن چکا جس میں مشہور روایت کے مطابق سچی نے پرورش پائی تھی۔ اُسکی شادابی۔ زرخیزی۔ اعتدال آب و ہوا اور سامان

اصل کا یہ
جریرہ ہے

آسائش سے واقف تھا۔ اس سے بہتر امن و عافیت کی جگہ اُسے
 کہاں نصیب ہو سکتی تھی۔ اس لئے اس جزیرہ کو ہجرت کرنے اور
 باقی زندگی تنہائی اور تجسروں میں بسر کرنے کا اُس نے مصمم ارادہ کر لیا
 سب مال و اسباب جمع کر کے جتنا یہاں سے جزیرہ مذکور تک کرایہ
 جہاز کے لئے ضروری تھا اتنا علیحدہ کر لیا اور باقی فقیروں اور محتاجوں
 کو بانٹ دیا۔ بعد ازاں اپنے دوست سلمان سے رخصت ہو کر
 بسم اللہ مجھریا و مرسہا کتا ہوا جہاز پر سوار ہو گیا۔ جہاز
 رانوں نے صحیح جزیرہ مذکور کے کنارہ پر اتار کر اپنی راہ لی +
 یہاں آئے ہی خداوند ذوالجلال کی طاعت اور اس کے
 ناموں اور صفات پر غور کرنے میں مشغول ہو گیا۔ نہ کوئی خلل انداز
 تھا نہ قوجہ بٹانے والا بھوک لگتی تھی تو پھل یا شکار کا گوشت بقدر
 ضرورت کھا لیتا تھا اور پھر یاد الہی میں مصروف ہو جاتا تھا۔ کچھ عرصہ
 تک اسی طرح عبادت اور مناجات میں نہایت راحت اور اطمینان
 سے بسر کرتا تھا۔ ہر روز پروردگار کی عنایتوں اور بخششوں کا
 نیا تجربہ ہوتا تھا۔ یہاں تک کہ وہ کل چیزیں جن کی اُسے حاجت
 تھی اور زندگی کے لئے ضروری تھیں۔ آسانی سے دستیاب ہو
 گئیں۔ یہ روزانہ توارشیں دیکھ کر اُس کا ایمان اور توکل اور
 بھی قوی ہو گیا +

حی کی اس زمانہ میں یہ حالت تھی کہ سراپا اپنی بلند فکروں میں

ڈوبا ہوا مراقبہ کے گنبد میں رہتا تھا۔ اور بہت ہی کم غار سے باہر نکلتا تھا۔ یعنی ہفتہ میں صرف ایک مرتبہ غذا کی تلاش میں باہر آتا تھا۔ اور جو کچھ بلا دقت ہاتھ کے دانوں ملتا لیکر پھر فوراً غار میں داخل ہو جاتا تھا۔ یہی وجہ تھی کہ اب تک اصل کی اور اُس کی مڑ بھڑ نہ ہوئی تھی۔ اصل نے تمام جزیرے کو چھان ڈالا تھا۔ اور کناروں پر بھی گشت لگا چکا تھا۔ مگر نہ کوئی انسان اُسے کہیں ملا تھا۔ نہ انسان کا نقش پا نظر آیا تھا۔ جس سے وہ اپنے دل میں بہت ہی غم و غمش تھا کہ یہاں میری تنہائی و تنجروں میں خلل ڈالنے والا کوئی نہیں ہے۔

آخر ایک مرتبہ ایسا اتفاق ہوا کہ اصل مڑ گشت لگاتا ہوا

اس کی کا دو چار ہوتا

حی کے غار کے پاس پہنچا ہی تھا کہ وہ بھی برآمد ہوا اور ایک دوسرے پر نظر پڑی۔ اصل کو تو فوراً یقین ہو گیا کہ یہ بھی میری طرح کوئی نہایت پسند عابد ہے۔ جس نے تنہائی کے خیال سے اس جزیرہ کی سکونت اختیار کی ہے۔ دل میں سوچنے لگا کہ اس کے پاس جاؤں یا نہ جاؤں کہیں ایسا نہ ہو میری وجہ سے اس کے ذکر و فکر میں ہرج و مرج واقع ہو۔

راححی ابن یقظان وہ بالکل سمجھ ہی نہ سکا کہ میں یہ کیا چیز دیکھ رہا ہوں کیونکہ اب تک جتنے جانور اُس نے دیکھے تھے۔ اُن میں اور اس میں کوئی مناسبت اور مشابہت ہی نہ معلوم ہوتی تھی اصل اس وقت صوف کی سیاہ عبا جس کو وہ نہایت معمولی لباس

خیال کرتا تھا۔ پسے ہوئے تھا۔ لیکن سچی کو اس سے ایسا تعجب ہوا کہ دیر تک حیرت میں غرق کھڑا دیکھا گیا۔ اہل سمجھا۔ یہ استغراق کی حالت میں ہے۔ ایسا نہ ہو میرے سبب سے اس کی توجہ بٹے اور محویت میں فرق آئے۔ یہ خیال کر کے وہ مڑا اور بھاگا۔ سچی کی طبیعت میں جو تحقیق کا قدرتی شوق تھا اُس نے ایسا مجبور کیا کہ یہ بھی ہزاو کی طرح اُس کے پیچھے ہو لیا۔ مگر جب دیکھا کہ وہ نہایت قوت اور تیزی کے ساتھ بھاگا ہی چلا جاتا ہے تو تعاقب چھوڑ کر اور مخالفہ دینے کی غرض سے تھوڑی دور پیچھے ہٹ کر ایک جگہ پھپ کر بیٹھ رہا۔ یہ دیکھ کر اہل کی ذرا جان میں جان آئی اور حواس بجا ہوئے کیونکہ جب سے سچی کو اپنے پیچھے آتے دیکھا تھا وہ درحقیقت جان کے خوف سے بھاگ رہا تھا۔ خیال ہوا کہ دشمن نے نو میدان ہو کر میرا پیچھا پھوڑ دیا۔ اور اپنے مسکن کو واپس گیا۔ اس لئے اطمینان کے ساتھ اپنی عادت کے موافق دعا اور مناجات میں مشغول ہوا۔ اور ایسا محو ہوا کہ دنیا و مافیہا کی خبر نہ رہی۔

اس اثناء میں سچی اُس کی نظر سے اوجھل آہستہ آہستہ دسے پاؤں قریب آتا گیا۔ اور آخر اتنا نزدیک آ گیا کہ دُعا و مناجات کی آواز کان میں آنے لگی۔ یہ آواز نہایت دلکش معلوم ہوئی۔ کیونکہ اول تو کسی جاندار کی ایسی آواز اب تک گوش زد ہی نہ ہوئی تھی۔ دوسرے چونکہ الگ الگ اور

آواز کی مانند

ستیز لفظوں سے مرکب تھی۔ اُس کا اُتار چڑھاؤ اور وقفے اور بھی دل
کھینچے لیتے تھے۔ چھپے ہی چھپے عبادت کرنے والے چہرے اور غلط
خال کو غور سے دیکھا تو معلوم ہوا کہ جس کی تلاش میں تمام جویرہ کی
خاک چھان چکا ہوں وہی گوہر مراد یعنی ہم صورت ہے۔ اب
تو اطمینان ہو گیا۔ کہ جو سیاہ چیز وہ پہنے ہوئے ہے قدرتی کمال نہیں
ہے۔ بلکہ میری اپنی پوشش کی طرح مصنوعی لباس ہے۔ وہ جس
خوبصورتی اور شایستگی سے معبود کے سامنے بجز وزاری میں محو
تھا۔ اُس پر جب نظر لگئی تو یقین ہو گیا کہ یہ بھی ضرور انہیں نفوس
میں سے ہے۔ جن کو موجود حقیقی کا علم حاصل ہو چکا ہے +

اس خیال کا اُتار تھا کہ ملاقات اور دریافت حالات کے شوق
نے پھر بیتاب کر دیا اور ارادہ مصمم ہو گیا کہ ہرچہ بادِ اباد ظاہر ہو کر اور
قریب چل کر دریافت کرنا چاہیے کہ یہ کیا حالت ہے اور اس خاکسار
اور گریہ زاری کا کیا باعث ہے۔ مگر جو نہیں آہل کی اس عجیب الخفقت
پر نظر پڑی کہ عجز نماز کیسی دعا کہاں کی۔ سب چھوڑ چھاڑ پھر فروا ہوا
لیکن جی ابراہیم یقظان نے جس کو خدا نے علم اور جسم دونوں کی قوت
عطا فرمائی تھی اب کے مرتبہ اپنی پوری طاقت سے پھینکا کیا۔ تھوڑی
ہی دیر چل کر جالیا اور ایسا مضبوط پکڑا کہ اُس نے ہر چند کوشش
کی۔ مگر کسی طرح اس جسیر بے جا سے گلو خلاصی میسر نہ ہوئی +

ایک دوسرے کو قہقہا اور واسا دینا

جب اصل نے قریب سے دیکھا کہ حریف جانوروں کی کھالیں
مع بالوں کے پہنے ہوئے ہے اور اپنے جسم کے بال بھی
اتنے بڑھے ہوئے ہیں کہ نصف جسم کو ڈھانک لیا ہے۔

طاقت و زور پستی و چالاکی کا وہ عالم ہے جو ابھی مشاہدہ
ہوا تو ڈر کے مارے دم فنا ہونے لگا۔ اور چالپوسی سے
میٹھی میٹھی باتیں بنا کر اور چپکار کر اُس کو خوش کرنا چاہا۔

مگر جی ایک لفظ بلکہ ایک حرف بھی نہ سمجھا۔ صرف اتنا سمجھ

میں آیا۔ کہ میرے قیدی پر خوف بہت چھایا ہوا ہے۔ اس لئے
جو جو بولیاں جانوروں سے سیکھی تھیں اُن کے ذریعہ سے تسلی
دینے لگا۔ نہایت نرمی سے اُس کے سر اور گردن پر ہاتھ پھیرا۔
اور جہاں تک ممکن تھا مہربانی اور خوشنودی کا اظہار کیا۔ یہاں
تک کہ اصل کا خوف ذرا کم ہوا اور سمجھا کہ اس کا ارادہ مجھے ضرر
پہنچانے کا نہیں ہے۔

چھوڑ کر چلا گیا

اصل کو چونکہ علم کا یہی شوق تھا۔ لہذا وہ بہت سی زبانوں میں ہتھار
حاصل کرتا تھا۔ اسوقت اُس کو فخر کے ساتھ اپنے علم کی قدر ہوئی۔

کیونکہ خیال ہوا کہ ان میں سے کوئی نہ کوئی زبان تو میرا وحشی آشنا
جانتا ہوگا چنانچہ ہر زبان میں جس سے خود وقف تھا جی سے اُسکی

حالت کی نسبت سوال کرنے شروع کئے اور اُس کے مشاغل اور بود و
باش کے طریقے دریافت کرنے چاہے۔ ہاتھ پیراؤ آنکھ وغیرہ کے

اشاروں سے بھی جتنے الوسع مطلب سمجھانے کی کوشش کی۔ مگر اُس کی یہ حالت تھی کہ ٹکڑے ٹکڑے دم دم نکشیدم۔ تصویر حیرت بنا کھڑا تھا اور ہر چند وہ ہنر سا پیر زور ڈالتا تھا۔ لیکن خاک سمجھ میں نہ آتا تھا کہ ان آوازوں اور سرکتوں کا کیا مطلب ہے۔ صرف اتنا معلوم ہوتا تھا کہ سب دوستی اور خیر خواہی کی علامتیں ہیں۔ غرض بہت دیر تک دوڑے اسی طرح حیرت میں ڈوبے ایک دوسرے کا منہ ٹکائے۔ شاعر من از تکیں تو از زیرت نہ ایساے نہ تقریرے بدایا نہ کہ ہم بزم است تصویر تصویر آہل جوار اور راہ اپنے جزیرہ سے ہمراہ لایا تھا۔ اُس میں ہے تھوڑا سا اب بھی بچا ہوا اُس کے پاس موجود تھا دو ستانہ بڑھا کی غرض سے جی کی تو اشع کیا مگر وہ مطلق نہ سمجھا کہ یہ ہے کیا بلایا کیونکہ اُس نے کبھی کوئی ایسی چیز دیکھی ہی نہ تھی۔ یہ دیکھ کر اصل نے پہلے خود کھا کر بتایا اور پھر صلا کی۔ اب وہ مطلب تو سمجھ گیا مگر فوراً اُن قاعدوں کا خیال آیا یہ جو خدا کے متعلق اُس نے اپنے اوپر لازمی کر رکھے تھے۔ اور دل میں سوچنے لگا کہ جو چیزیں میرے سامنے پیش کی گئی ہیں خدا جانے کس قسم کی ہیں اور ان کا کھانا میرے قواعد مقررہ کے مطابق جایز ہے یا ناجایز۔ اس لئے اُس نے اب بھی کھانے میں تامل کیا مگر آہل کا اصرار بڑھتا ہی گیا + اور صرحی کو خود اُس سے تعارف کا بڑا اشتیاق تھا۔ اور اصرار پر انکار اور انکار پر اصرار

۱۱۴

۱۱۴

کرنے میں خوف تھا کہ اس قدر وقتوں کے بعد جو اُفت و اُنس پیدا
 ہوا ہے کہیں دفعہ سخت ربود نہ ہو جائے۔ اس لئے آخر میزبان کے
 پاس خاطر سے کھانا گوارا کیا۔ مگر ایک لقمہ ہی لیا تھا کہ غذا لذیذ معلوم
 ہوئی تو کھانے سے ہاتھ کھینچ لیا اور دل میں کہنے لگا۔ کہ جس بات کا
 اندیشہ تھا آخر وہی پیش آئی۔ میں نے یقیناً غلطی کی کہ ایک اجنبی
 کی دوستی کے خیال سے اپنے دل سے کھانے کے متعلق جو عہد و پیمان
 کر رکھے تھے اُن کو توڑ ڈالا۔ اپنی اس حرکت سے اُس کو ایسی ندامت
 ہوئی کہ بے اختیار جی چاہتا تھا کہ اصل سے جو اس عہد شکنی کا باعث
 تھا بغیر نوٹس دے کر سوں بھاگ جائے۔ اور کبھی صورت نہ دیکھے اور
 مجاہدہ اور مراقبہ کے ذریعہ سے اپنی گزشتہ حالت پر آجائے +
 مگر جب دیکھا کہ خواہش کے ساتھ ہی جیسا معمول ہو گیا تھا۔
 روحانی عالم کی سیر میں نہ ہوئی تو خیال ہوا کہ جو کچھ ہونا تھا وہ تو
 ہو ہی چکا اب تو محفوظے عرصہ تک اس کے ساتھ عالم اجسام میں ہی
 رہنا مناسب معلوم ہوتا ہے تاکہ اس کے حالات دریافت کرنے کا جو
 شوق ہے پورا ہو جائے تو اطمینان اور یکسوئی کے ساتھ حالت ساقیہ
 کی طرف رجوع کروں۔ اُدھر اصل نے جب دیکھا کہ میرا وحشی دوست
 بالکل بول ہی نہیں سکتا تو اُس کو بھی اطمینان ہو گیا کہ اس کی
 صحبت سے میرے مذہبی خیالات پر کوئی بُرا اثر نہیں پڑ سکتا۔ علاوہ
 انہیں اُسکو یہ بھی خیال ہوا کہ شاید میں کسی وقت زبانِ علم اور

مذہب سکھا کر اس حیوان متعلق کو حیوان ناطق بنا سکوں جو یقیناً
 بڑے ثواب کا کام اور درگاہ الہی میں تقرب کا باعث ہوگا +
 بہت غور و فکر کے بعد اُس نے طریقہ تعلیم وہی اختیار کیا۔
 جو آج کل بھی ابتدائی مدارس میں بچوں کی تعلیم کے لئے نہایت
 مناسب خیال کیا جاتا ہے۔ یعنی کوئی چیز لیکر اُس کو دکھاتا اور خود
 اس کا نام لیتا۔ اور وہاں تک تکرار کرتا کہ شاگرد سے اُس کا تلفظ
 کرالیتا۔ شاگرد کو چونکہ غیر معمولی ذہانت عطا ہوئی تھی اور عقل کے
 آئینہ کو پہلے ہی صیقل ہو چکی تھی وہ بہت جلد ان آوازوں کی
 مثل دوسری آوازوں کے نقل کرنے لگا۔ جو سبق پڑھا دیا جاتا
 تھا پتھر کی لکیر ہو جاتا تھا۔ تھوڑے ہی عرصہ میں تمام نام لیکھ گیا
 اور خاصی گفتگو کرنے لگا +

اب اصل نے پھر اُسکی حالت کے متعلق
 سوال کیا اور پوچھا۔ کہ تم یہاں کس طرح
 اور کہاں سے آئے۔ تو اُس نے جواب دیا

اے خدا! میں نے
 تیرے ہی حکم سے
 پیدا ہوا ہوں اور
 تیرے ہی حکم سے
 مرنا ہے۔

اس طریق تعلیم کا خیال بھی مصنف کو نقل بعض اور خیالات کے حضرت آدم م کے قصہ سے ہوا
 ہے جب فرشتوں کو معلوم ہوا کہ خدا آدم کو اپنا خلیفہ بنا کر زمین پر بھیجے والا ہے تو انہوں نے
 کہا کہ خدا کیا تو ایسے شخص کو اپنا خلیفہ بنائے گا جو زمین پر فساد کرے۔ اور خون بہائے
 حالانکہ تم میری حمد و ثنائیں مصروف ہیں خدا نے کہا تجھے مومن چہرہ کا علم ہے جو تم نہیں جانتے
 اس کے بعد فرشتوں کے خیال کی غلطی اور آدم کی خصلیت ثابت کرنے کے لئے خدا نے آدم کو علم
 سکھایا اور فرشتوں پر بے وقت لیکن۔ اس تعلیم کو خدا نے یوں بیان فرمایا ہے وعلما آدم الاسما
 کلھا و خدا نے آدم کو تمام نام سکھا دیے مگر فعل و حرف کا آیت میں بھی ذکر نہیں ۱۲

کہ اپنی اصل اور ماں باپ کے حالات سے تو میں بالکل واقف نہیں
نہ یہ معلوم کہ میری پیدائش اسی جزیرہ میں ہوئی یا اور کہیں سے
آیا ہوں۔ ہوش سنبھالا۔ تو یہ دیکھا کہ اسی جزیرہ میں ایک ہرنی
میری پرورش کرتی ہے۔

اس کے بعد اپنی مفصل حالت۔ بود و باش کا طریقہ شروع سے
آخر تک اور علمی ترقی کا حال مع روحانی عالم کی دلچسپ داستان
کے بیان کیا۔ ضمن میں حقیقت کے سیکڑوں بھیہ ظاہر کر گیا۔ اُن
نفوس کا ذکر کیا جو عالم اجسام سے بالکل آزاد ہیں۔ اور جن کو
موجود حقیقی کی معرفت حاصل ہو چکی ہے۔ قادر ذوالجلال کی ذات
صفات کی مخاطب کی سمجھ کے مطابق مختصر سی تشریح کی۔ اور جہاں
سک ممکن ہوا اواصلین کے سکھ اور مجورین کے دکھ کی مفصل کیفیت
جو دیکھی تھی بیان کی۔

اصل اس تمام داستان کو نہایت استعجاب سے سُننا رہا۔
اور جب شاگرد رشید بلکہ اُستاد کامل نے اپنا قصہ ختم کیا۔ تو اُسکو
زرا بھی شبہ باقی نہ رہا کہ مذہب میں خدا کے حکموں۔ اُسکے
فرشتوں۔ آسمانی کتابوں۔ پیغمبروں۔ روز قیامت۔ جنت و دوزخ
کی نسبت جو کچھ بیان کیا گیا ہے وہ سب حی ابن یقظان کے
سچی خواب کی تفسیر ہے۔ یہ دیکھ کر کہ جو کچھ حی نے عقل یا رُوح کے
لے کلمہ الناس علی قدر عقولہم ر آدمیوں سے اُنکی عقل کے اندازہ سے بتا کر

فریبہ سے دریافت کیا ہے اور جو کچھ مجھے بذریعہ مذہب پہنچا ہے (اصل نقل) آپس میں بالکل مطابق ہیں۔ دل کی آنکھیں کھل گئیں اور دماغ نورانی ہو گیا۔ صوفیانہ تاویلیں اب بالکل سیدھی سادی معلوم ہونے لگیں۔ اور مذہب کے تمام حکموں اور ہدایتوں میں ذرا بھی الجھاؤ اور مکھم بن باقی نہ رہا۔

غرض کہ حیح کا فسانہ سُکرا سکے ایمان کو نہایت قوت اور دل کو پورا اطمینان ہو گیا۔ شاگرد مجازی اور اُستاد حقیقی سے صرف محبت ہی پیدا نہیں ہوئی بلکہ بچہ اُسکی تعظیم و تکریم کرنے لگا۔ اور یقین ہو گیا کہ یہ اُنہیں لوگوں میں سے ہے جن کی نسبت ارشاد ہوا ہے (الْاٰتِ اَوْلِیَاءُ اللّٰہِ لَا خَوْفٌ عَلَیْہِمْ وَاَ لَہُمْ یَحْیٰوْنُ) (خدا کے دوستوں کو نہ کوئی خوف ہوتا ہے نہ وہ رنجیدہ ہوتے ہیں) لہذا مصمم ارادہ کر لیا کہ اُس کی خدمت میں رہے اور کل مذہبی باتوں میں اُس کی ہدایت کے موافق عمل کرے۔

جب حتیٰ اپنی داستان بیان کر چکا تو اصل سے کہا اب یہ فرمائیے کہ آپ کہاں سے تشریف لائے۔ اور یہاں بسراوقات کی کیا صورت ہے۔ اصل نے اول تو جہاں سے آیا تھا اُس جزیرہ کا اور وہاں کے باشندوں کا حال پھر اپنے علیحدہ ہونے اور یہاں آنے کی پوری کہانی کہہ سنائی۔ اثنائے داستان

اصل کا اپنے جزیرہ کے حالات سے کیا مطلع کرتا۔

میں عقبیٰ - جنت - دوزخ - قیامت - اعمالناموں کی پیشی - میزان کے
تایم ہونے اور پلصراط سے گزرنے کا بھی اپنے مذہب کے مطابق
ذکر کیا ہے۔

یہ سب باتیں نہایت آسانی سے سچی کی سمجھ میں آگئیں کیونکہ ان
میں سے کوئی بات بھی اُس مشاہدہ کے خلاف نہ تھی جو عالم محویت
میں اُسے اکثر نصیب ہو چکا تھا۔ اُس نے دیکھا کہ یہ بھید چاہے
کسی شخص نے بھی ظاہر کئے ہوں مگر اس میں تو شک نہیں کہ اُس
نے اپنی طرف سے ذرا بھی کمی پیشی نہیں کی ہے۔ بے کم و کاست سچے
سچے حالات بیان کر دئے ہیں۔ آخر بہت غور و فکر کے بعد اس صادق
اور امین شخص کی سچی اور یاکینہ تعلیم ہی نے یقین دلایا کہ اصل کا خیال
اس برگزیدہ شخص کی نسبت بالکل ٹھیک ہے۔ بے شبہ وہ خدا
کا ایلچی تھا۔ غرض کہ وہ اس پیغمبر پر ایمان لایا۔ اُن تمام باتوں کے
سچا ہونے کا اقرار کیا اور اُس کی نبوت کی گواہی دی ہے۔

اس کے بعد اُس نے دریافت کیا کہ اس پیغمبر نے اخلاق اور
عبادت کی نسبت کیا ہدایتیں کی ہیں۔ چنانچہ اہل نے نماز - روزہ
زکوٰۃ وغیرہ کے مسئلے اور عزیزوں - یتیموں اور سیکڑوں وغیرہ کے
ساتھ سلوک کرنے کی نسبت جو ہدایتیں اُس کے مذہب میں تھیں۔
سب بتائیں۔ چونکہ ان حکموں کے پہنچانے والے کی نسبت اُسکو
پہلے ہی صادق اور امین ہونے کا یقین ہو چکا تھا۔ ان سب باتوں

گو خدا کے حکم سمجھ کر قبول کیا۔ اور اُسی وقت سے اُن پر عمل کرنا شروع کر دیا۔ مگر باوجود اس کے دو باتیں اس پیغمبر کی عجیب معلوم ہوتی تھیں۔ اور کچھ سمجھ میں نہ آتا تھا کہ ان میں کیا مصلحت ہے۔ اول تو یہ کہ اس پیغمبر نے جہاں خدا اور عالم آخرت کا ذکر کیا ہے تو تشبیہوں اور استعاروں سے کام لیا ہے۔ اور اسکی وجہ سے جیسا اصل کے بیان سے معلوم ہوتا ہے۔ بہت سے لوگ اس غلطی میں مبتلا ہو گئے کہ لفظوں کے ظاہری اور لغوی معنی پر خیال کر کے خدا کو جسمانی سمجھنے لگے۔ حالانکہ وہ ذات پاک اس سے بالکل منفرہ ہے۔ اسی طرح آخرت کے عذاب و ثواب کی نسبت بھی یہی غلط فہمی عام ہو گئی +

دوسرے یہ کہ اتنے تھوڑے سے حکموں کے بتانے پر کیوں عتاب کیا۔ مثلاً گوگوں کو دولت کی تلاش اور جمع کرنے سے کیوں نہیں روکا۔ اور کھانے پینے کے بارہ میں کیوں آزاد کر دیا۔ کہ جو چاہیں کھائیں پئیں اور حین منائیں۔ اور جس کا نتیجہ یہ ہوا کہ اکثر کوتاہ بین ناؤ نوش میں پڑ کر حق سے غافل ہو گئے۔ اُس کا خیال تھا کہ کھانے پینے کا جو اندازہ داناٹے شیراز نے مقرر کر دیا ہے۔ یعنی خوردن برائے زیستن و ذکر کردن است۔ اُس سے ایک ذرہ بھی کسی کو زیادہ نہ ملنا چاہیے۔ اور مال و دولت کو تو وہ بالکل ہی فضول سمجھتا تھا۔ مذہب نے دولت کے عرصہ یعنی زکوٰۃ، خیرات، تجارت، سود

کفارہ اور جرمانہ وغیرہ کی نسبت جو قواعد مقرر کئے ہیں وہ بھی سب بے عمل۔ بے شکے اور بے ضرورت معلوم ہوتے تھے۔ کیونکہ اُس نے اپنے دل میں خیال کیا کہ اگر مذہب لوگوں کو حق بین و حق شناس بنادیتا تو وہ خود ہی اُس متاعِ غرور سے پرہیز کرتے اور حق کی طلب میں مصروف رہتے۔ اور اس صورت میں ظاہر ہے کہ یہ سب قواعد فضول ہیں۔ نہ کسی شخص کو دولت کا مالک ہونے کا وعسے ہوتا نہ زبردستی اور خلاف مرضی اُس سے خیرات کرانے۔ سرقہ کے جرم میں مائتہ کاٹنے اور لوٹ مار میں جانوں کے ضائع ہونے کی ضرورت ہوتی۔

مگر یہ تمام خیالات ایک غلطی پر مبنی تھے۔ جس کا منشا صرف نا تجربہ کاری تھی یعنی سب انسانوں کو اپنی طرح سمجھ دار ذہین اور مستقل مزاج تصور رکھے ہوئے تھا۔ بیچارے معصوم کو کیا خبر تھی کہ جن کو میں اتنا اچھا سمجھتا ہوں۔ وہ درحقیقت ایسے بے سمجھ۔ کورن اور جاہل ہیں کہ بہا ایم کی طرح بلکہ اُن سے بھی زیادہ بھگنے اور بھگنے والے ہیں۔

غرض کہ اُس کا رقیق دل ان خیالات سے ایسا متاثر ہوا اور بنی نوع کے حال زار پر ایسا ترس آیا کہ قطعی ارادہ کر لیا کہ جس طرح لہ اولیٰ لک ملا لعمام بل ہئم آھل سہیل (وہ مثل دھوروں کہیں بلکہ اُن سے بھی۔ یادہ گراہ ہیں) اس آئینہ کریم سے اقتباس کیا ہے۔

بھی ممکن ہو ان لوگوں سے ملنا اور وعظ و نصیحت کے ذریعہ سے انکی
نجات کا وسیلہ بننا چاہیئے۔ چنانچہ اصل کو اپنے منشا سے مطلع کر کے
پوچھا کہ انسانوں تک پہنچنے کی بھی کوئی صورت ہے؟

اصل نے اول تو ان لوگوں کی مفصل حالت بیان کر کے
سمجھایا کہ وہ لوگ بالکل بے تمیز ہیں اور خدا کے حکموں کی
اطاعت تو درکنار ایسے ذکر سے بھی گھبراتے ہیں مگر جب دیکھا
کہ وہ ان مشکلوں کو ذرا بھی خیال میں نہیں لاتا اپنے ارادہ
پر برابر چاہو اسے تو اصل کو بھی لالچ ہوا کہ شاید اسی کے ذریعہ
سے میرے چند دوست جن کے دل آوروں کی نسبت نرم ہیں اور
اس قدر خود سراسر راستی سے دور نہیں ہیں راہ راست پر
آجائیں۔ چنانچہ وہ حمی کا ساتھ دینے اور اس کی مدد کرنے کو
تیار ہو گیا۔

مشورہ کے بعد دونوں نے تجویز کی کہ سمندر کے کنارہ جھونپڑی
ڈالنی چاہیئے اور جب تک اس کو پار کرنے کی کوئی صورت
نہ نکلے دن رات وہیں رہنا چاہیئے۔ یعنی ایک کو اگر بضرورت
کہیں جانا پڑے تو دوسرا موجود رہے۔ غرض خدا کے فضل
پر بھروسہ کر کے دونوں نے سمندر کے کنارہ ڈیرہ ڈال دئے۔
اور لطیفہ غیبی کے اظہار میں اوقات گزارنے لگے۔ ہر وقت
رحمت الہی کی تصویر یعنی تابید اکنا سمندر آنکھوں کے سامنے

اصل کی ترتیب

اصل کا معنی ہے اپنے جزیرہ کو پار کرنے

تھا۔ آنکھیں اُس کے نظارہ میں مشغول تھیں اور دل یاد خدا اور دعا میں مصروف کہ کاساں جلد اس کا رخیر میں رہنمائی فرما اور آئینہ مراد میں شکل مقصود دکھا۔

آخر حکیم بجزو بر کے حکم سے ایک روز موجیں ایک جہاز کو جو راستہ بہک گیا تھا کشاں کشاں جزیرہ کے کنارے لے آئیں۔ جب خشکی بہت قریب رہ گئی۔ اور جہاز والوں نے دیکھا کہ دو انسان ساحل پر بیٹھے اس طرح ٹھٹھکی باندھے جہاز کو دیکھ رہے ہیں کہ گویا ہمارے ہی منتظر اور شوق بغلگیری میں بے قرار ہیں تو انہوں نے بھی اُسی طرف کھینا شروع کر دیا جہاز کنارہ پر آ لگا۔ تو اصل نے اُن لوگوں سے بات چیت کر کے اپنا منشا ظاہر کیا اور درخواست کی کہ ہم کو بھی ہمراہی کی اجازت دیجئے تو بڑی نوازش ہو۔ وہ بہت خوشی سے رضا مند ہوئے اور دونوں کو جہاز میں بٹھالیا۔ چونکہ خدا کی عنایت شامل حال تھی۔ ہوا موافق چلنے لگی اور جلد منزل مقصود پر یعنی اصل کے جزیرہ میں پہنچ گئے۔ دونوں رفیق اہل جہاز کا شکریہ ادا کر کے اترے اور شہر میں داخل ہوئے۔

اصل کو اتنے زمانہ کے بعد خلاف اُمید دیکھ کر اُس کے دوست آشناؤں نے گھیر لیا۔ حی کی ہیئت کدائی دیکھ دیکھ کر ان لوگوں کو بے احتیاری ہنسی آتی تھی۔ مگر کچھ تنانت اور زیادہ تر اصل کے لحاظ سے چُپ تھے۔ آخر بعض حضرات سے نہ رہا گیا۔ اور تسخر اور ہتھار

کے لہجہ میں وہی زبان سے پوچھ ہی بیٹھے کہ آپ کی تعریف تو کیجئے
مگر جب اصل نے ان سے جی کا تعارف کرایا اور اُس کے عجیب
حالات بیان کئے۔ تو یہ کیفیت ہوئی کہ عجیب پرست لوگ چاروں
طرف سے ٹوٹ پڑے۔ اور تعظیم و تکریم کا مینہ برسایا۔ اب اصل نے
حجی سے کہا کہ یہ لوگ جو آپ کے گرد جمع ہیں اس جزیرے کے
خواص ہیں سے ہیں اور سب سے زیادہ عقلمند اور ہوشیار ہیں۔
اگر ان کے دلوں پر آپ راستی کا نقش نہ بٹھاسکے تو سمجھ لیجئے
کہ عوام کی اصلاح ناممکن ہے۔

اس جزیرہ کا بادشاہ وہی اصل کا دوست سلمان تھا جسکا
ذکر اوپر آچکا ہے کہ انسانوں میں مل جل کر رہنے کو برا سمجھتا
تھا۔ بچنے کا سب سے اچھا ذریعہ سمجھتا تھا۔ اور گوشہ نشینی و
تنہائی کو ناپسند کرتا تھا۔ حجی کے حالات سن کر اُس کو بھی ملانا
کا اشتیاق ہوا اور مل کر نہایت خوش ہوا۔ کیونکہ اصل کی طرح
اُسے بھی خفیہ سی اُمید ہوئی کہ شاید یہ روشن ضمیر واعظ ان لوگوں
کو گمراہی سے بچائے مسلمان کی درخواست سے حجی نے وعظ شروع
کیا۔ جب تک سیدھی سادی اور بدیہی باتیں بیان کرتا رہا چاروں
طرف سے ماشاء اللہ اور سبحان اللہ کی آوازیں آتی رہیں مگر جوئی
کہ بھڑیا چال چھوڑ کر آزادی سے گفتگو کرنی شروع کی اور تحقیق
کے میدان میں قدم رکھا۔ لوگوں نے کان کھڑے کئے۔ اپنے

موروثی اعتقادوں کی جودلوں میں اس بطرح بیٹھ گئے جس طرح توپ
میں زنگ۔ یوں مٹی خراب ہوتے دیکھ کر سب کہ لال ہوا۔ دل میں
توجہ بٹھنے جاتے تھے۔ مگر ظاہر میں کچھ مہمان ہوسے کی رعایت سے
کچھ اصل کے خیال سے زبانی تعریف کرتے رہتے۔

جی نے ان لوگوں کی کشیدگی اور کھوکھلائی کو ناگہان دیکھ کر
دلجوئی اور مدارا سے کام لینا شروع کیا اور سچ کی کڑوا
گولیاں شکر ملا کر طرح طرح کے مزے دار پل چڑھا کر
اور سونے کے ورق منہ بٹھانے کی کوشش کی۔ مگر یہ
تقلید کے مریض ناوان بڑے ہی بچلتے اور
پچھاڑیں کھاتے گئے۔ نگلنا تو کیسا سہل تھا آنے بھی نہ دیں۔ اور
ہاتھ مار مار کر گرا دیں۔ مگر وہ اثر روا خود طیب سے وہ نفرت بڑھی
کہ صورت دیکھ کر کہتے۔ گویہ لوگ سرسری طور پر نیکی اور سچ
کے پسند کرنے میں شہسوار ہو سکتے تھے۔ مگر ڈگر وہی اختیار
کیا تھا جس پر عوام چلتے تھے۔ کامل یقین تھا کہ اس سے ادھر
اُدھر قدم پڑا نہیں کہ کمرے دوزخ میں پہنچے شہر

ترسم نرسی کیجیہ اسے اعرابی کہیں رہ تو میردی ترکستان
آخر نامح مشفق لوگوں کی ہدایت اور اصلاح حالت سے جراگو
خود کسی طرح منہ بٹھانے بالکل ناامیدی ہو گئی۔ کیونکہ اُس نے دیکھا
کہ میں جس طرح سے کسی سمجھاؤں۔ ان چکنے گھڑوں پر مطلق اثر نہیں تھا

اصلاح سے ناامیدی

ہر طبقہ - ہر فرقہ - ہر مرتبہ اور ہر حالت کے لوگ اپنی اپنی حالت
 میں پہنچے ہیں۔ انسانی خواہش کے بتوں کی پوجا کرتے ہیں۔
 دنیا کی تباہی اور خدا سے غافل کرنے والی چیزوں کی فراہمی
 میں اپنے آپ کو بہک کر رہے ہیں۔ یہاں تک کہ اسی خواہش
 کی جاری شدت سے پہنچے ہوئے اور اسی تلاش میں پھٹکے پھٹکے
 قبر کے گڑھے میں نہ کے بل گر پڑتے ہیں۔ نصیحت کا ان پر
 طلق اثر نہیں۔ اس کا صرف یہ نتیجہ ہوتا ہے کہ ان کی
 ہٹاؤ اور بڑھ جاتی ہے۔ اس کا ذرہ بھی ان کے حصہ میں نہیں
 آتا۔ نہ اُس تک رسائی پہنچنے کا سہ معلوم۔ خدا نے ان کے
 دلوں اور کانوں پر مہر لگا دی ہے۔ انہوں پر پردہ پڑا ہوا ہے
 اور ایک بڑا عذاب ان کے انتظار میں ہے۔ عذابِ اعلیٰ کی دگیوں
 میں پڑے ہوئے ہیں اور سیاہ غلاف اور سے چڑھے ہوئے
 ہیں۔ معدودے چند کے سوا سب نے دین کی دنیا کی کھیتی بنا رکھا
 ہے۔ مذہبی احکام کو پیٹھ کے پیچھے ڈال دیا ہے۔ مطلقاً ان کی
 پرواہ نہیں کرتے۔ تجارت اور کاروبار میں ایسے بہک چکے ہیں کہ خدا
 نے آیت قرآنی کُلِّ حَرْبٍ بِاللّٰهِمْ قَرْحُونَ (پھر وہ اس سے خوش
 ہے جو اُس کے پاس ہے) اقتباس کیا گیا۔

یہ ترجمہ ہے اس آیت شریفہ کا حَتَمَ اللّٰهُ عَلٰی قُلُوْبِهِمْ
 وَعَلٰی اَبْصَارِهِمْ غِشَاوَةً وَلَهُمْ عَذَابٌ عَظِيمٌ

کو بالکل بھول گئے ہیں۔ یہ حالت دیکھ کر اُس کی آنکھیں کھل گئیں۔ اور سمجھا کہ کسی نصیحت کا ان پر کارگر ہونا ناممکن اور ہر مذہب نے جو معیار مقرر کیا ہے اُس کی حد سے آگے بڑھ کر کسی عمل کا اُن پر فرض کرنا سراسر خلافِ مصلحت ہے۔ نیز یہ کہ مذہب جو فائدہ ان لوگوں کو پہنچانا چاہتا ہے وہ اسی زندگی کے متعلق ہے یعنی جب تک یہ اس دنیا میں رہیں قاعدہ اور انتظام سے زندگی بسر کریں۔ اور کوئی شخص اُن چیزوں کی بابت جن کا وہ اپنے زعم میں مالک ہے دوسروں سے لڑنے جھگڑنے اور مارنے مرنے نہ پائے۔

اِس جہاں برہمناں مرداںیت کرگساں گرد او ہزار ہزار
اُن مراں راہی زند خلعت ویاں مراں راہی زند متقار
آخرا لا مرد بر پرند ہاں وزہمہ باز ماند ایاں مرد آت
رہی آخرت کی آسودگی وہ تو انہیں لوگوں کا حصہ ہے جنہوں نے
دنیا کو دین کی کھیتی بنایا ہے۔ سفر سے پہلے ہی کوچ اور مقام کی
آسائش کا سامان روانہ کر چکے ہیں۔ اور راستہ کے نشیب و
خراز سے بھی بخوبی آگاہ ہیں۔ یعنی نیک کردار اور طالبِ غنا ہیں
مگر جس نے خدا کے حکم سے تجاوز کیا اور دنیا کی زندگی کو آخرت پر

لے ناخن لے چوچ تہ یہ اشعار اس حدیث کی شرح ہیں۔ اَللّٰہُ نِیَا حَیْفَۃً وَّ
طَلَبَہَا کَلَاب (دنیا ایک مردار ہے اور اس کے طلبگار کتے ہیں) اَللّٰہُ نِیَا
حَیْرَۃً اَلَا حَیْرَۃً (دنیا آخرت کی کھیتی ہے)۔

ترجیح دی۔ اُس کی جا بے پناہ جہنم ہے۔

اس سے بڑی مشقت اور اس سے زیادہ مصیبت کیا ہو سکتی ہے کہ انسان جب سے اُٹھے اور جب تک سوئے برابر مزدوری کرتا رہے۔ ان لوگوں میں ایک شخص بھی ایسا نظر نہیں آتا جو کوئی کام بغیر کسی نہ کسی دنیاوی اجرت کی اُمید کے کرتا ہو۔ کوئی دولت کی تلاش میں تو کوئی عیش و عشرت کی جستجو میں ہے۔ کسی کو شہوت کی آگ نے بے قرار کر رکھا ہے۔ اُس پر پانی چھڑکنے کی فکر میں ہے۔ کسی کا سینہ انتقام اور غصہ کے دھکے ہوئے کوئلوں سے پھک رہا ہے۔ دل کی بھڑاس نکالنے کا موقع ڈھونڈھتا ہے۔ کوئی حکومت کا خواستگار ہے کہ خود خوف سے پھوٹ کر دوسروں پر قیامت ڈھائے۔ اگر شاذ و نادر کوئی کسی ظاہری حکم مذہب کی تعمیل بھی کرتا ہے تو مشیخت یا کسی دنیاوی مصیبت سے بچنے کے لئے۔ اور یہ سب تاریکی بالائے تاریکی ہے۔

لے اس آیت شریفہ کا ترجمہ ہے فَأَمَّا مَنْ ظَنَّىٰ وَآثَرَ الْحَيَاةَ الدُّنْيَا فَإِنَّ
الْخَيْرَ هِيَ الْمَوْتُ۔ لہذا کافروں کے اعمال افعال کی نسبت فرماتا ہے اَوْ
ظَلَمَاتٍ فِي بَحْرِ الْيَقْظَةِ مَوْجٌ مِنْ قُوَّةٍ مَوْجٌ مِنْ قُوَّةٍ يَكُونُ ظُلُمَاتٍ
بَعْضُهَا فَوْقَ بَعْضٍ ۖ دِيَارُهَا لَمْ يَكُنْ لَهَا دَارٌ يُسْكِنُ ۚ اُن تارکیوں کے ہیں جو گمراہی سے گمراہی میں
ہوتی ہیں۔ جس پر موج ڈھکی ہو۔ اُس کے اوپر اور موج ہو۔ اُس کے اوپر بادل
ہو تارکیاں ایک دوسرے کے اوپر ۱۷

غرض جب دیکھ لیا کہ انسان عموماً دھوڑ بلکہ اُن سے بھی زیادہ گمراہ ہیں۔ تو اطمینان ہو گیا۔ کہ پیغمبروں نے جو کچھ فرمایا ہے اور مذہب نے جو کچھ بتایا ہے عقلمندی و احتیاط اور کامیابی کا اُسی پر وار و مدار ہے اور کمی بیشی کی اُس میں بالکل گنجائش ہی نہیں ہے۔ ان لوگوں میں سے ہر شخص سے قدرت کو ایک خاص کام لینا ہے اور جو کام جس کے ذمہ ہے اُس کو اُسی کے لئے موزون بنایا گیا ہے۔ ششخص

ہر کسے را بہر کارے ساختند میل او اندر دوش انداختند
 مذہب کا قانون ہر زمانہ میں ہی رہا ہے وہ کبھی بدلتا نہیں +
 اس کے بعد جی سلیمان اور اُس کے رفیقوں سے ملنے گیا اور
 اب تک جو وعظ و نصیحت میں اُن کی اور اپنی تفسیح اوقات
 کی تھی اُس کی معافی چاہی۔ کہنے لگا۔ میں نے جو آپ کے
 عقیدوں کے خلاف باتیں کیں اُس تمام ہرزہ سرائی کا
 مطلب صرف اتنا تھا کہ دیکھوں آپ اپنے مذہب کے کیسے
 پکے ہیں۔ ورنہ درحقیقت میرے عقیدے خود وہی ہیں جو آپ
 کے ہیں۔ الحمد للہ کہ آپ اس آزمائش میں پورے اترے۔ لیجئے
 اب آخری اور واقعی نصیحت کرنے آیا ہوں۔ یعنی جس طرح میرے ہنگامے
 سے نہیں دگم گائے۔ اسی طرح آئندہ بھی اُسید ہے کہ اپنے عقیدوں
 میں ثابت قدم رہیے گا۔ اور کسی کے دھوکے میں نہ آئے گا۔ مذہبی

وعظ و نصیحت سے اطمینان

رسموں اور ظاہری عبادتوں کی اس طرح پابندی اور عزت کیجئے گا۔
 بے سرو یا باتوں میں پڑ کر جن سے آپ کو کوئی سروکار نہیں خیالات
 کو ڈانواں ڈول نہ کرنا چاہیئے۔ جب کسی بات میں شبہ ہو تو ہمیشہ
 قدیم رواج کی پیروی لازم ہے۔ مذہب کے معاملات میں نئے خیالات
 پاس نہ بھٹکنے پائیں۔ باپ دادا کی پیروی فرض ہے۔ بدعتوں سے
 سانپ پھو سمجھ کر بچنا چاہیئے۔ مگر عام لوگوں کی طرح مذہب سے
 بے پروائی ہرگز ٹھیک نہیں اور دنیا کی محبت کو کبھی دل میں جگہ
 نہ دینی چاہیئے۔

ان مصلحت آمیز نصیحتوں کی وجہ ظاہر ہے یعنی اب مثل اپنے دوست
 اصل کے اُس کو بھی یقین ہو گیا تھا۔ کہ ان بوڑے۔ آسانی سے
 بھٹکنے والے اور ادھورے انسانوں کے لئے اس کے سوا نجان
 کا کوئی اور ذریعہ ہو ہی نہیں سکتا۔ اگر زبردستی دھکا دیکر ان کو
 غور و فکر کی بلندی پر چڑھا بھی دیا جائے تو ان کی حالت آؤر
 بُری ہو جائیگی وگدھا میں پڑے بھٹکتے رہیں گے۔ لیکن اگر مرتے
 دم تک اپنی اصلی حالت میں رہے تو اُمید ہے کہ نجات ملے اور
 حشر کے روز سیدھے ہاتھ کی صف میں جگہ پائیں گے۔

لے یہ بھی قرآن شریف سے اقتباس ہے۔ کلام عید میں نجات پانے والوں کو کئی جگہ
 اَصْحَابُ الْيَمِينِ اور اَصْحَابُ الْاُئْمَانَةِ دینی سیدھے ہاتھ والوں
 کے لقب سے ملقب کیا ہے ۱۲

زکاء محل کے اپنے جزیرہ کو دلائیں

اس نصیحت بلکہ وصیت کے بعد اصل اور حقی دو نو مسلمان اور اُس کے ساتھیوں سے خیر باد کہہ کر رخصت ہوئے اور ایک جہاز میں سوار ہو کر مع الخیر پھر گوشہ عافیت یعنی جزیرہ میں پہنچ گئے۔ جی نے دوبارہ کوشش کر کے پھر مراقبہ کے ذریعہ سے استغراق اور محو کی حالت حاصل کر لی۔ اور قدم بقدم چلتے چلتے اصل بھی اس کے لگ بھگ آگیا۔ دو نورسیت بہت زمانہ تک اسی طرح کشف تحقیق اور عبادت حق میں مصروف رہے۔ یہاں تک کہ میسجے اجل نے جسم کے وبال سے چھڑا کر زندہ جاوید بنا دیا۔

پہلا باب

اس قصہ کی تحریر میں ہم نے لفظ وہ اختیار کئے ہیں جو نہ کسی کتاب میں پائے جاتے ہیں۔ نہ گنوار اور عامیانه بول چال میں آتے ہیں۔ اور خیالات اُس علم کے گنج مخفی سے لئے گئے ہیں جو خدا کو جاننے والوں کے سوا کسی کو نہیں آتا۔ اور نہ جاننے والوں کے سوا ہر ایک کو آتا ہے۔ درحقیقت ہم نے وہ بات کی ہے جو ہمارے بزرگوں کی سنت کے بالکل خلاف ہے۔ کیونکہ انہوں نے ہمیشہ ان موتیوں کو سینہ کے صندوق میں محفوظ رکھا۔ اور نظر نا آشنا سے بچایا یہ سمجھ کر ان صندوقوں کا قفل توڑنے اور نیچا در کرنے پر رضا مند ہو گئے ہیں۔ اُس کی وجہ خاص یہ ہے۔ کہ ہمارے زمانہ میں بعض فلسفہ

کیجئے گا۔
خیالات
تو ہمیشہ
ہنٹے خیالات
بتوں سے
سے
س میں جگہ

پنے دست
سے
وانجان
ران کو
آور
مرنے
لے

کئی جگہ
والوں


کے مدعیوں نے ایسی فاسد رائیں اور ایسے من گھڑت خیال مختلف مقامات میں پھیلائے ہیں کہ اُن کا زہریلا اثر و باکی طح عام ہو گیا ہے اور اکثر کم سمجھ لوگ ان وہی تباہی باتوں پر ایسے فریفتہ ہو گئے ہیں۔ کہ پیغمبروں کی تعلیم کو بالکل فراموش کر دیا ہے۔ اسلئے ہمیں خوف ہوا کہ کہیں یہ بے سمجھ لوگ ایسا نہ خیال کر بیٹھیں کہ سچا فلسفہ ایک راز سر بستہ ہے جو قصداً ہم سے چھپایا جاتا ہے کیونکہ *اَلَا تَسْأَلُ حَرِيصًا عَمَّا فَتَحَ* انسان کو جس چیز سے روکا جائے۔ اُس کی حرص ہوتی ہے، اس سے اُن کا اشتیاق اور بھی زیادہ ہو جائے گا۔ اور چونکہ خود راہ طلب سے ناواقف ہیں اور غصہ راہ کوئی ساتھ نہ ہوگا۔ ضروری ہے کہ غولان بیابانی کے شے میں چڑھیں اور ہلاک ہوں اس لئے اس سرالاسرہ کا فاش کرنا فرض ہوا۔ شاید سچید راستہ سے نہ بھٹکیں اور گمراہی سے بچ جائیں۔

تاہم جو رازان و اوراق کے حوالہ کئے گئے ہیں۔ اُن پر ایک باریک نقاب پڑا ہوا ہے۔ عاشقانِ جانناز نہایت آسانی سے اس کو ہٹا کر شاید مراد کا نورانی چہرہ دیکھ سکتے ہیں۔ مگر لوگوں جس قدر حُسنِ ستور کے دیکھنے کی ہوس کرینگے۔ اُسی قدر یہ نقاب موٹا اور گمراہ و کراہ دینے ہوگا۔

اب یہ نیازمند ناظرین سے سمع تراشی کی معافی چاہتا ہے

اور اُمید کرتا ہے کہ ان نازک اور باریک باتوں کو ایسی بے
 تکلفی اور آزادی سے بیان کر دینے پر ملامت نہ کریں گے۔ حضرت
 یقین جانتے کہ اگر خاکسار خود اُس مقام عالی تک جو نظر انسانی
 کی رسائی سے باہر ہے نہ پہنچ گیا ہوتا۔ اور جو کچھ لکھا ہے۔
 آنکھوں سے نہ دیکھ لیا ہوتا۔ تو ہرگز ایسی جرأت نہ کرتا۔
 نفع عام کی غرض سے جہاں تک ممکن تھا کوشش کی گئی ہے کہ
 قصہ عام فہم ہو جائے۔ خدا سے دعا ہے کہ لغزشوں کو معاف
 فرمائے۔ اور ہم سب کو یقینی اور سچے علم کی توفیق عطا کرے۔
 آمین۔ اسے برادر عزیز بچے مرثدہ ہو کہ تیری ترقی و فلاح کا حکم
 پیشگاہ قضا سے جاری ہو چکا ہے۔ کار ساز تجھ پر اپنا فضل و
 کرم فرمائے۔ وَ اخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ

مترجمہ۔ فصاحی خاں۔ ایم۔ اے



اشاعت اسلام

اس نکتہ کی بنیاد پر تفصیل کے ساتھ ان تمام واقعات و بدعات پر روشنی ڈالی گئی ہے جو اشاعت اسلام کے دوران میں پیش آتے رہے۔ اور جنکی وجہ سے مسلمانوں کو عرب سے نکل کر تمام دنیا کو اپنے دائرہ انور میں لانا کا موقع ملا۔ اشاعت اسلام ہر ایک وطن کے متعلق جسکی ہم ہر مقدس طاقت نے زمانہ کو از خود جذب کر لیا تھا اس کتاب میں انتہائی وضاحت کے ساتھ ہر ایک پہلو سے تشریح کی گئی ہے اور ہر ایک اہم سلسلہ ملت و ملک کے ساتھ درج ہوا ہے۔ اشاعت اسلام کے متعلق اتناک جتنے اعتراضات کئے جاتے ہیں اور ملواری کے ذریعہ سے اسلام پھیلنے کے جو خلاف واقع الزامات لگائے گئے ہیں اس کتاب کے ذریعہ سے ان سب کی قطعی تردید ہو جاتی ہے۔ اس کا حجم ۵۸ صفحہ ہے اور اتنی بڑی ضخامت پر صرف آٹھ آٹھ قیمت رکھی گئی ہے تاکہ عام طور پر ہر ایک شخص کے ہاتھ میں پہنچ سکے تاہم ٹریڈر علی بی

جسمانی تعلیم

اس کتاب میں میٹر حقیقات کے روسے اس مسئلہ کے ہر پہلو پر روشنی ڈالی گئی ہے کہ آیا تعلیم میں طلبہ کی ذہن کے لئے کیا وسائل ضروری ہیں اور علمی ذہنی اس شعبہ کیلئے کیا کیا مفید صورتیں لازمی قرار دی ہیں۔ ان کا جواب لطف احمد بی۔ اے۔ قیمت ۴۰

عربوں کا فن تعمیر

اس کتاب میں ایک کامل فن تعمیر کی نظر سے اس موضوع پر بحث کی گئی ہے کہ اہل عرب نے فن تعمیر میں کس کس ترقی کی تھی۔ یونان، روم، فارس و مصر و ہندوستان کے فنون تعمیر میں انہوں نے کتنا اضافہ کیا اور انھیں خاص فن تعمیر کیا تھا۔ دنیا میں جہاں جہاں اہل عرب کی عمارتی یا و کاریں موجود ہیں سب کے مناظر دکھائے گئے ہیں اور سب کی خصوصیتوں پر ناقدانہ و محققانہ بحث کی گئی ہے۔ قیمت چار آنے والا

المستشرقین و کمالی ٹریڈنگ لمیٹڈ کراچی

کلیل و مدینہ گنجینہ کتبہ مطبوعہ مدرسہ علمی ادبی بنارس نئی جلد میں

نام کتاب	نام مصنف	قیمت
اسلامی حکومت کا ہندوستان پر تمدنی اثر	شمس العلماء مولانا شبلی نعمانی صاحب	۲۰
انوار حق	"	۱۰
جہانگیر	"	۱۲
فتوح النساء بیگم	"	۱۱
اورنگ زیب عالمگیر کا ایک نظر	"	۱۸
سربوں کا فن تعمیر	شمس العلماء ڈاکٹر سید علی گلگانی صاحب مدرسہ	۱۲
نبیات صلح	منشی محمد سعید احمد صاحب مارہروی	۱۴
نذرانے انسانی	مولانا عبد الماجد صاحب	۳۳
آرٹس عرب قدیم	مولانا عبد اللہ اعجازی صاحب	۱۵
سنائے العرب	"	۳۳
تفسیر القرآن	"	۱۲
تفسیر ابن عربی	"	۱۲
نزول علوم و شیعہ	میر سید رفیع	۱۱
خطبات احمدیہ	"	۱۱
مسلمان مورخوں کی بہادری	مولوی سید سلیمان صاحب	۱۱
سوانح حیدر علی سلطان	ڈاکٹر مولوی سید امجد علی شہری رفیع	۱۱

روشنی
پیر سید سلیمان
کلام سب
اب میں
نہایت
عہد جاہلی
اس کتاب
فاضلہ
شیر علی بی
پیر کریم
شعبہ
۱۴
سید کریم
اضافہ کیا
وجود میں
چار

کتابخانه

۱	حقیقۃ السحر	۱	دربار اعظم بادشاه مولوی جلال علی خاں
۲	صفت عیسیٰ اور صلیب	۲	"
۳	سلیمان علیہ السلام	۳	"
۴	احسان عام	۴	"
۵	روح کی بیداری	۵	مولانا ذرا علی خاں صاحب ایم
۶	احکامات اسلام	۶	ماسٹر شیر علی خاں صاحب بی
۷	جسمانی تعلیم	۷	خواجہ لطیف احمد صاحب بی
۸	البرکات	۸	ارشدی عبدالرزاق صاحب
۹	سیاحت ہند	۹	حافظ عبدالرحمن مرحوم سیاح
۱۰	فن شاعری	۱۰	خان بیاد مرزا سلطان محمد خاں صاحب
۱۱	خیالات	۱۱	درویش محمد کمالی کشتی استیلا
۱۲	اساس الاخلاق	۱۲	"
۱۳	علم الاقتصاد	۱۳	"
۱۴	پانچ جنگ دوم یونان	۱۴	شیخ محمد قبال صاحب پیر شریف لاہور
۱۵	انسانی جسموں	۱۵	ارشدی محمد جلال الدین صاحب شریف لاہور
۱۶	تطبیقی مذہب و دانش	۱۶	ارشدی محمد رفیع صاحب شہناہ
۱۷	اولیٰ الکلام	۱۷	منشی عطاء محمد خاں صاحب گزشتہ
۱۸	الشمسہ مجربہ	۱۸	الشمسہ مجربہ